

**ΤΗ ΚΕ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2024.  
ΔΕΥΤΕΡΑ. ΚΓ' Εβδομάδα ( ΙΑ' ΛΟΥΚΑ ).  
~Ηχος πλ. α'.  
Απόδοσις τῶν Είσοδίων. Μνήμην  
έπιτελοῦμεν τῆς Ἅγιας  
Μεγαλομάρτυρος τοῦ Χριστοῦ καὶ  
Πανσόφου Αἰκατερίνης καὶ τοῦ Ἅγιου  
Μεγαλομάρτυρος Μερκουρίου.**



**Πηγή με τον βίον των Αγίων της  
ημέρας:  
[https://www.synaxarion.gr/gr/m/11/d/  
25/sxsaintlist.aspx.](https://www.synaxarion.gr/gr/m/11/d/25/sxsaintlist.aspx)**

**ΕΣΠΕΡΙΝΟΣ.**

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων.**

**Ἀμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

- Εὐλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἱμάτιον.
- Ἐκτείνων τὸν οὐρανὸν ὡσεὶ δέρριν, ὁ  
στεγάζων ἐν ὕδασι τὰ ὑπερῷα αὔτοῦ.
- Ὁ τιθεὶς νέφη τὴν ἐπίβασιν αὔτοῦ, ὁ  
περιπατῶν ἐπὶ πτερύγων ἀνέμων.
  - Ὁ ποιῶν τοὺς Ἀγγέλους αὔτοῦ  
πνεύματα, καὶ τοὺς λειτουργοὺς αὔτοῦ  
πυρὸς φλόγα.

- Όθεμελιῶν τὴν γῆν ἐπὶ τὴν ἀσφάλειαν αὐτῆς, οὐ κλιθήσεται εἰς τὸν αἰῶνα τοῦ αἰῶνος.
- Ἀβυσσος ὡς ἴματιον τὸ περιβόλαιον αὐτοῦ, ἐπὶ τῶν ὄρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ φωνῆς βροντῆς σου δειλιάσουσιν.
- Ἀναβαίνουσιν ὅρη, καὶ καταβαίνουσι πεδία εἰς τόπον, ὃν ἔθεμελίωσας αὐτά.
  - Ὁριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Όξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
  - Ἐπ’ αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὅρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Όξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεῖν ἄρτον ἐκ τῆς γῆς καὶ οἶνος εύφραίνει καρδίαν ἀνθρώπου.
- Τοῦ ἱλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.

- Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.
- "Ορη τὰ ύψηλὰ ταῖς ἐλάφοις, πέτρα καταφυγὴ τοῖς λαγῳδῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.
- "Εθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
  - Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἔργασίαν αὐτοῦ ἔως ἐσπέρας.
  - Ως ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
  - Αὕτη ἡ θάλασσα ἡ μεγάλη καὶ εύρυχωρος, ἐκεῖ ἐρπετὰ ὕδατα οὐκ ἔστιν ἀριθμός, ζῶα μικρὰ μετὰ μεγάλων.
  - Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαίζειν αὐτῇ.
  - Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου **αὐτοῖς συλλέξουσιν.**
  - **Άνοίξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.**

- Ἀντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- "Ητω ἡ δόξα Κυρίου εἰς τοὺς αἰῶνας εύφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εύφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχή μου, τὸν Κύριον.

**Καὶ πάλιν.**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ως ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (ἐκ γ').**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἱρήνῃ τοῦ Κυρίου δεηθῶμεν.**

**Κύριε, ἐλέησον.**

‘Υπὲρ τῆς ἄνωθεν εἰρήνης, καὶ  
τῆς σωτηρίας τῶν ψυχῶν ἡμῶν, τοῦ  
Κυρίου δεηθῶμεν.

**Κύριε, ἐλέησον.**

‘Υπὲρ τῆς εἰρήνης τοῦ  
σύμπαντος κόσμου, εὐσταθείας τῶν  
ἀγίων τοῦ Θεοῦ Ἑκκλησιῶν, καὶ τῆς  
τῶν πάντων ἐνώσεως, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῶν εὔσεβῶν καὶ  
ὁρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
“Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
 χώρας καὶ τῶν πίστει οίκούντων ἐν  
 αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
 εύφορίας τῶν καρπῶν τῆς γῆς καὶ  
 καιρῶν εἰρηνικῶν, τοῦ Κυρίου  
 δεηθῶμεν.

**Κύριε, ἐλέησον.**

Ὑπὲρ πλεόντων,  
 ὁδοιπορούντων, νοσούντων,  
 καμνόντων, αἰχμαλώτων καὶ τῆς  
 σωτηρίας αὐτῶν, τοῦ Κυρίου  
 δεηθῶμεν.

**Κύριε, ἐλέησον.**

Ὑπὲρ τοῦ ḥυσθῆναι ἡμᾶς ἀπὸ  
 πάσης θλίψεως, ὄργῆς, κινδύνου καὶ  
 ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῇ  
 χάριτι.

**Κύριε, ἐλέησον.**

**Τῆς Παναγίας,** ἀχράντου,  
 ὑπερευλογημένης, ἐνδόξου,  
 Δεσποίνης ἡμῶν Θεοτόκου καὶ  
 ἀειπαρθένου Μαρίας, μετὰ πάντων  
 τῶν Ἅγίων μνημονεύσαντες, ἐαυτοὺς  
 καὶ ἀλλήλους καὶ πᾶσαν τὴν ζωὴν

ήμῶν, Χριστῷ τῷ Θεῷ παραθώμεθα.  
**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
 προσκύνησις,  
 τῷ Πατρὶ καὶ τῷ Υἱῷ καὶ τῷ Ἁγίῳ  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.  
**Ἄμην.**

### Ψαλμὸς ρμ' (140).

- **Κύριε ἐκέκραξα πρὸς σέ,**  
**εἰσάκουσόν μου, εἰσάκουσόν μου,**  
**Κύριε. Κύριε, ἐκέκραξα πρὸς σέ,**  
**εἰσάκουσόν μου πρόσχες τῇ φωνῇ τῆς**  
**δεήσεώς μου, ἐν τῷ κεκραγέναι μὲ πρὸς**  
**σὲ εἰσάκουσόν μου, Κύριε.**  
**ὸ β' χορός**
  - **Κατευθυνθήτω ἡ προσευχή μου, ὡς**  
**θυμίαμα ἐνώπιόν σου ἔπαρσις τῶν**  
**χειρῶν μου θυσία ἐσπερινὴ εἰσάκουσόν**  
**μου, Κύριε.**
    - Θοῦ, Κύριε, φυλακὴν τῷ στόματί<sup>1</sup>  
 μου, καὶ θύραν περιοχῆς περὶ τὰ χεῖλη<sup>2</sup>  
 μου.
    - Μὴ ἐκκλίνῃς τὴν καρδίαν μου εἰς  
 λόγους πονηρίας, τοῦ προφασίζεσθαι  
 προφάσεις ἐν ἀμαρτίαις.
    - Σὺν ἀνθρώποις ἐργαζομένοις τὴν  
 ἀνομίαν, καὶ οὐ μὴ συνδυάσω μετὰ τῶν  
 ἐκλεκτῶν αὐτῶν.

- Παιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλήν μου.
- “Οτι ἔτι καὶ ἡ προσευχή μου ἐν ταῖς εὔδοκίαις αὐτῶν κατεπόθησαν ἔχόμενα πέτρας οἱ κριταὶ αὐτῶν.
- Ἀκούσονται τὰ ρήματά μου, ὅτι ἡδύνθησαν ὥσει πάχος γῆς ἐρράγη ἐπὶ τῆς γῆς, διεσκορπίσθη τὰ ὄστα αὐτῶν παρὰ τὸν ἄδην.
- “Οτι πρὸς σέ, Κύριε, Κύριε, οἱ ὄφθαλμοὶ μου ἐπὶ σοὶ ἥλπισα, μὴ ἀντανέλῃς τὴν ψυχήν μου.
- Φύλαξόν με ἀπὸ παγίδος ἣς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρῳ αὐτῶν οἱ ἀμαρτωλοί, κατὰ μόνας εἰμὶ ἐγώ, ἔως ἂν παρέλθω.

➤ **Ψαλμὸς 141.**

- Φωνῇ μου πρὸς Κύριον ἐκέκραξα,  
φωνῇ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλῖψίν μου ἐνώπιον αὐτοῦ ἀπαγγελῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνως τὰς τρίβους μου.
- Ἐν ὁδῷ ταύτῃ, ἢ ἐπορευόμην,  
ἔκρυψαν παγίδα μοι.
- Κατενόουν εὶς τὰ δεξιά, καὶ ἐπέβλεπον, καὶ οὐκ ἦν ὁ ἐπιγινώσκων με.

- Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχήν μου.
- Ἐκέκραξα πρὸς σέ, Κύριε εἶπα· Σὺ εἴ ἡ ἐλπίς μου, μερίς μου εἴ ἐν γῇ ζώντων.
- Πρόσχες πρὸς τὴν δέησίν μου, ὅτι ἐταπεινώθην σφόδρα.
- Ρῦσαι με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν μου, τοῦ ἔξομολογήσασθαι τῷ ὀνόματί σου.

**Στίχ.** Ἐμὲ ὑπομενοῦσι δίκαιοι, ἔως οὐ ἀνταποδῷς μοι.

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

**Στίχ.** Γενηθήτω τὰ ὕτα σου προσέχοντα εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἱλασμός ἔστιν.

**Της Εορτής. Ἡχος α. "Ω τοῦ παραδόξου θαύματος.**

Σήμερον πιστοὶ χορεύσωμεν, ἐν ψαλμοῖς καὶ ὕμνοις, τῷ Κυρίῳ ἄδοντες, τιμῶντες καὶ τὴν αὐτοῦ, ἡγιασμένην σκηνήν, τὴν ἔμψυχον κιβωτόν, τὴν τὸν ἀχώρητον λόγον χωρήσασαν· προσφέρεται γὰρ Θεῷ, ὑπερφυῶς τῇ σαρκὶ νηπιάζουσα, καὶ Ἀρχιερεὺς ὁ μέγας, Ζαχαρίας δέχεται, εύφραινόμενος ταύτην, ὡς Θεοῦ κατοικητήριον.

**Στίχ.** "Ἐνεκεν τοῦ ὄνόματός σου  
ύπέμεινά σε, Κύριε, ύπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.

Σήμερον ναὸς ὁ ἔμψυχος, τῆς ἀγίας  
δόξης, Χριστοῦ τοῦ Θεοῦ ἡμῶν, ἡ μόνη  
ἐν γυναιξίν, εὐλογημένη Ἄγνή,  
προσφέρεται τῷ Ναῷ,  
τῷ νομικῷ κατοικεῖν εἰς τὰ Ἅγια, καὶ  
χαίρουσι σὺν αὐτῇ, Ἰωακεὶμ καὶ ἡ Ἄννα  
τῷ πνεύματι, καὶ παρθενικαὶ χορεῖαι,  
τῷ Κυρίῳ ἄδουσι ψαλμικῶς  
μελωδοῦσαι, καὶ τιμῶσαι τὴν Μητέρα  
αὐτοῦ.

**Στίχ.** Ἀπὸ φυλακῆς πρωΐας μέχρι  
νυκτός, ἀπὸ φυλακῆς πρωΐας ἐλπισάτω  
Ἰσραὴλ ἐπὶ τὸν Κύριον.

Σὺ τῶν Προφητῶν τὸ κήρυγμα,  
Ἀποστόλων δόξα, καὶ Μαρτύρων  
καύχημα, καὶ πάντων τῶν γηγενῶν ἡ  
ἀνακαίνισις, Παρθένε Μήτηρ Θεοῦ· διὰ  
γὰρ σοῦ τῷ Θεῷ κατηλλάγημεν. Διὸ  
τιμῶμεν τὴν σήν, ἐν τῷ ναῷ τοῦ Κυρίου  
προέλευσιν, καὶ σὺν τῷ Ἁγγέλῳ πάντες,  
ψαλμικῶς τὸ Χαῖρέ σοι, τῇ πανσέμνῳ  
βοῶμεν, τῇ πρεσβείᾳ σου σωζόμενοι.  
**Στίχ.** "Οτι παρὰ τῷ Κυρίῳ τὸ ἔλεος, καὶ  
πολλὴ παρ' αὐτῷ, λύτρωσις καὶ αὐτὸς  
λυτρώσεται τὸν Ἰσραὴλ ἐκ πασῶν τῶν  
ἀνομιῶν αὐτοῦ.

**Τῆς Ἅγιας Ἡχος ὁ αὐτὸς.. Τῶν  
ούρανίων ταγμάτων.**

Σήμερον τέρπεται πόλις ἡ Ἀλεξάνδρεια,  
τὰ σπάργανά σου Μάρτυς, ἐν τῷ θείῳ  
ναῷ σου, κατέχουσα προφρόνως· διὸ  
καὶ ἡμεῖς, εὔσεβῶς ἐορτάζομεν,  
Αἰκατερīνα τήν μνήμην σου τὴν σεπτήν,  
ύπερεύχου τῶν τιμώντων σε.

**Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτόν, πάντες οἱ λαοί.

Αἰκατερίνης τὴν μνήμην νῦν  
έορτάσωμεν· αὐτὴ γὰρ ὅντως πάσας, τοῦ  
ἔχθροῦ τὰς δυνάμεις, ἐν λόγῳ τε καὶ  
ἔργῳ, καθεῖλε στερρῶς, καὶ Ρητόρων  
τὴν ἔνστασιν· Ἄλλὰ δεήσεσι ταύτης  
ρῦσαι ἡμᾶς, ὁ Θεὸς ἐκ τῶν αἰρέσεων.

**Στίχ.** "Οτι ἐκραταιώθη τὸ ἔλεος αὐτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

Χαίροις πανένδοξε Μάρτυς Αἰκατερīνα  
σεμνή· ἐν τῷ Σινᾶ γὰρ ὅρει, ἐν ᾧ εἶδε τὴν  
βάτον, Μωσῆς μὴ φλεγομένην, ἐν τούτῳ  
Χριστός, τὸ θεάρεστον σκῆνός σου,  
νῦν μεταθείς σε φυλάττει ἔως καιροῦ,  
τῆς δευτέρας παρουσίας αὐτοῦ.

**Δόξα .. Δοξαστικὸν, Τῆς Ἅγιας Ἡχος β'.**

**Χαρμονικῶς τῇ πανηγύρει, τῆς**  
θεοσόφου Μάρτυρος Αἰκατερίνης,  
συνδράμωμεν ὃ φιλομάρτυρες, καὶ  
ταύτην τοῖς ἐπαίνοις, ὡς ἄνθεσι

καταστέψωμεν· Χαίροις βιωντες αύτῃ, ἡ  
 τῶν φληνάφων Ῥητόρων, τὴν  
 θρασυστομίαν ἐλέγχασα, ώς  
 ἀπαιδευσίας ἀνάπλεων, καὶ τούτους  
 πρὸς πίστιν θείαν χειραγωγήσασα·  
 Χαίροις ἡ τὸ σῶμα πολυπλόκοις  
 βασάνοις ἐκδοῦσα, δι' ἀγάπην τοῦ  
 Ποιητοῦ σου, καὶ μὴ καταβληθεῖσα, ώς  
 ἄκμων ἀνάλωτος· Χαίροις ἡ ταῖς ἄνω  
 μοναῖς, ἀντάξια τῶν πόνων  
 εἰσοικισθεῖσα, καὶ δόξης αἰωνίου  
 κατατρυφήσασα, ἦς ἐφιέμενοι οἱ  
 ὑμνῳδοί σου, τῆς ἐλπίδος μὴ  
 ἐκπέσοιμεν.

**Καὶ νῦν .. Θεοτοκίον, Τῆς Ἔορτῆς Ἡχος  
 πλ. δ'.**

Μετὰ τὸ τεχθῆναι σε, Θεόνυμφε  
 Δέσποινα, παρεγένου ἐν Ναῷ Κυρίου,  
 τοῦ ἀνατραφῆναι εἰς τὰ Ἅγια τῶν Ἅγιων,  
 ώς ἡγιασμένη. Τότε καὶ Γαβριὴλ  
 ἀπεστάλη, πρὸς σὲ τὴν πανάμωμον,  
 τροφὴν κομίζων σοι· Τὰ οὐράνια πάντα  
 ἔξεστησαν, ὁρῶντα τὸ Πνεῦμα τὸ Ἅγιον  
 ἐν σοὶ σκηνῶσαν. Διὸ ἄσπιλε ἀμόλυντε, ἡ  
 ἐν οὐρανῷ καὶ ἐπὶ γῆς δοξαζομένη,  
**Μήτηρ Θεοῦ, σῶζε τὸ γένος ἡμῶν.**

**Εἴσοδος.**

**Σοφία Ὁρθοί !**

**Φῶς ἱλαρὸν ἀγίας δόξης, ἀθανάτου  
 Πατρός, οὐρανίου, ἀγίου, μάκαρος,  
 Ἰησοῦ Χριστέ, ἐλθόντες ἐπὶ τὴν ἡλίου  
 δύσιν, ἰδόντες φῶς ἐσπερινόν, ὑμνοῦμεν  
 Πατέρα, Υἱόν, καὶ ἄγιον Πνεῦμα Θεόν.  
 Ἀξιόν σε ἐν πᾶσι καιροῖς, ὑμνεῖσθαι  
 φωναῖς αἰσίαις, Υἱὲ Θεοῦ, ζωὴν ὁ διδούς,  
 Διὸ ὁ κόσμος σὲ δοξάζει.**

**Ἐσπέρας προκείμενον.  
 Τῇ Κυριακῇ ἐσπέρας Ἡχος πλ. δ'  
 Ἰδοὺ δὴ εὔλογεῖτε τὸν Κύριον, πάντες οἱ  
 δοῦλοι Κυρίου.  
 Ἰδοὺ δὴ εὔλογεῖτε τὸν Κύριον, πάντες οἱ  
 δοῦλοι Κυρίου.  
 Στίχ. Οἱ ἐστῶτες ἐν οἴκῳ Κυρίου, ἐν  
 αὐλαῖς οἴκου Θεοῦ ἡμῶν.  
 Ἰδοὺ δὴ εὔλογεῖτε τὸν Κύριον, πάντες οἱ  
 δοῦλοι Κυρίου.**

**Προφητείαις Ἡσαΐου τὸ Ἀνάγνωσμα  
 (Κεφ. 43, 9-14).**

**Τάδε λέγει Κύριος· Πάντα τὰ ἔθνη  
 συνήχθησαν ἅμα καὶ συναχθήσονται  
 ἄρχοντες ἐξ αὐτῶν· Τὶς ἀναγγελεῖ ταῦτα  
 ἐν αὐτοῖς; ἢ τὰ ἐξ ἀρχῆς, τὶς ἀκουστὰ  
 ποιήσει ἡμῖν; Ἀγαγέτωσαν τοὺς  
 μάρτυρας αὐτῶν, καὶ δικαιωθήτωσαν.**

**Καὶ εἰπάτωσαν ἀληθῆ, Γίνεσθέ μοι  
 μάρτυρες, καὶ ἐγὼ μάρτυς Κύριος ὁ Θεός,  
 καὶ ὁ παῖς, ὃν ἐξελεξάμην, ἵνα γνῶτε καὶ**

πιστεύσητε, καὶ συνῆτε, ὅτι ἐγὼ είμι.  
 "Εμπροσθέν μου οὐκ ἐγένετο ἄλλος Θεός,  
 καὶ μετ' ἐμὲ οὐκ ἔσται. Ἐγὼ είμι ὁ Θεός,  
 καὶ οὐκ ἔστι πάρεξ ἐμοῦ ὁ σώζων. Ἐγὼ  
 ἀνήγγειλα καὶ ἔσωσα, ὠνείδισα, καὶ οὐκ  
 ἦν ἐν ἡμῖν ἀλλότριος. Υμεῖς ἐμοὶ<sup>1</sup>  
 μάρτυρες, καὶ ἐγὼ Κύριος ὁ Θεός, ὅτι ἀπ'  
 ἀρχῆς ἐγὼ είμι, καὶ οὐκ ἔστιν ὁ ἐκ τῶν  
 χειρῶν μου ἔξαιρούμενος. Ποιήσω, καὶ  
 τὶς ἀποστρέψει αὐτό; **Οὕτω λέγει Κύριος**  
**ὁ Θεός, ὁ λυτρούμενος ἡμᾶς, ὁ Ἀγιος**  
**Ἰσραὴλ.**

**Σοφίας Σολομῶντος τὸ Ἀνάγνωσμα**  
**(Κεφ. 3, 1-9).**

Δικαίων ψυχαὶ ἐν χειρὶ Θεοῦ, καὶ οὐ μὴ  
 ἄψηται αὐτῶν βάσανος." Εδοξαν ἐν  
 ὀφθαλμοῖς ἀφρόνων τεθνάναι. Καὶ  
 ἐλογίσθη κάκωσις ἡ ἔξιδος αὐτῶν, καὶ ἡ  
 ἀφ' ἡμῶν πορεία σύντριψμα, οἱ δὲ εἰσιν  
 ἐν εἰρήνῃ. Καὶ γὰρ ἐν ὅψει ἀνθρώπων  
 ἐὰν κολασθῶσιν, ἡ ἐλπὶς αὐτῶν  
 ἀθανασίας πλήρης. Καὶ ὀλίγα  
 παιδευθέντες, μεγάλα  
 εὔεργετηθήσονται, ὅτι ὁ Θεὸς ἐπείρασεν  
 αὐτούς, καὶ εὗρεν αὐτοὺς ἀξίους ἐαυτοῦ.  
 Ὡς χρυσὸν ἐν χωνευτηρίᾳ ἐδοκίμασεν  
 αὐτούς, καὶ ὡς ὄλοκάρπωμα θυσίας  
 προσεδέξατο αὐτούς. Καὶ ἐν καιρῷ  
 ἐπισκοπῆς αὐτῶν ἀναλάμψουσι, καὶ ὡς  
 σπινθῆρες ἐν καλάμῃ διαδραμοῦνται.

Κρινοῦσιν ἔθνη, καὶ κρατήσουσι λαῶν καὶ  
βασιλεύσει αὐτῶν Κύριος εἰς τούς  
αἱῶνας, οἱ πεποιθότες ἐπ' αὐτόν,  
συνήσουσιν ἀλήθειαν, καὶ οἱ πιστοὶ ἐν  
ἀγάπῃ προσμενοῦσιν αὐτῷ, ὅτι χάρις καὶ  
**ἔλεος ἐν τοῖς ὁσίοις αὐτοῦ, καὶ ἐπισκοπὴ**  
**ἐν τοῖς ἑκλεκτοῖς αὐτοῦ.**

**Σοφίας Σολομῶντος τὸ Ἀνάγνωσμα**  
**(Κεφ. 5, 15-23 & 6, 1-3).**

Δίκαιοι εἰς τὸν αἰῶνα ζῶσι, καὶ ἐν Κυρίῳ  
ὁ μισθὸς αὐτῶν, καὶ ἡ φροντὶς αὐτῶν  
παρὰ Υψίστῳ. Διὰ τοῦτο λήψονται τὸ  
βασίλειον τῆς εὐπρεπείας, καὶ τὸ  
διάδημα τοῦ κάλλους ἐκ χειρὸς Κυρίου,  
ὅτι τῇ δεξιᾷ αὐτοῦ σκεπάσει αὐτούς, καὶ  
τῷ βραχίονι ὑπερασπιεῖ αὐτῶν. Λήψεται  
πανοπλίαν, τὸν ζῆλον αὐτοῦ, καὶ  
όπλοποιήσει τὴν κτίσιν εἰς ἄμυναν  
ἐχθρῶν. Ἐνδύσεται θώρακα, δικαιοσύνην,  
καὶ περιθήσεται κόρυθα, κρίσιν  
ἀνυπόκριτον. Λήψεται ἀσπίδα  
ἀκαταμάχητον, ὁσιότητα, ὁξυνεῖ δὲ  
ἀπότομον ὄργὴν εἰς ὁμοφαίαν.

Συνεκπολεμήσει αὐτῷ ὁ κόσμος ἐπὶ τοὺς  
παράφρονας, πορεύσονται εὔστοχοι  
βολίδες ἀστραπῶν, καὶ ὡς ἀπὸ εὔκυκλου  
τόξου τῶν νεφῶν, ἐπὶ σκοπὸν ἀλοῦνται,  
καὶ ἐκ πετροβόλου θυμοῦ πλήρεις  
ρίφήσονται χάλαζαι. Ἀγανακτήσει κατ'  
αὐτῶν ὕδωρ θαλάσσης, ποταμοὶ δὲ

συγκλύσουσιν ἀποτόμως. Ἀντιστήσεται αύτοῖς πνεῦμα δυνάμεως, καὶ ὡς λαῆλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομίᾳ, καὶ ἡ κακοπραγία περιτρέψει θρόνους δυναστῶν.

Ἄκούσατε οὖν, Βασιλεῖς, καὶ σύνετε, μάθετε, δικασταὶ περάτων γῆς, ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὅχλοις ἐθνῶν, ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Υψίστου.

### ·Ο διάκονος:

- **Εἶπωμεν πάντες ἐξ ὅλης της ψυχῆς καὶ ἐξ ὅλης τῆς διανοίας ἡμῶν εἶπωμεν.**
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἄπαξ).**
  - Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
  - **·Κύριε ἐλέησον (ἐκ τρίτου).**
    - "Ἐτι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
    - **Κύριε ἐλέησον (ἐκ τρίτου).**
    - "Ἐτι δεόμεθα ὑπέρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

- **Κύριε ἐλέησον (ἐκ τρίτου).**

- "Ετι δεόμεθα ὑπὲρ ἐλέους, ζωῆς,  
εἰρήνης, ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων του Θεοῦ, πάντων  
τῶν εὔσεβῶν καὶ ὁρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**κώμη, πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**

- "Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

- **Κύριε ἐλέησον (ἐκ τρίτου)**

- "Ετι δεόμεθα ὑπέρ τῶν  
καρποφορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ὑπὲρ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ)**

**"Οτι** ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ό Προεστώς ἢ ὁ Ἀναγνώστης:**  
**Ἄμήν.**

**Καταξίωσον, Κύριε, ἐν τῇ ἐσπέρᾳ ταύτῃ,  
 ἀναμαρτήτους φυλαχθῆναι ἡμᾶς.**

**Εὐλογητὸς εῖ, Κύριε, ὁ Θεὸς τῶν  
 Πατέρων ἡμῶν, καὶ αἰνετὸν καὶ  
 δεδοξασμένον τὸ ὄνομά σου εἰς τοὺς  
 αἰῶνας. Ἄμήν.**

**Γένοιτο, Κύριε, τὸ ἔλεός σου ἐφ' ἡμᾶς,  
 καθάπερ ἡλπίσαμεν ἐπὶ σέ.**

**Εὐλογητὸς εῖ, Κύριε, δίδαξόν με τὰ  
 δικαιώματά σου.**

**Εὐλογητὸς εῖ, Δέσποτα, συνέτισόν με τὰ  
 δικαιώματά σου.**

**Εὐλογητὸς εῖ, Ἅγιε, φώτισόν με τοῖς  
 δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ  
 ἔργα τῶν χειρῶν σου μὴ παρίδῃς.**

**Σοὶ πρέπει αἴνος, σοὶ πρέπει ὕμνος, σοὶ  
 δόξα πρέπει, τῷ Πατρὶ καὶ τῷ Υἱῷ καὶ τῷ  
 Ἁγίῳ Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἄμήν.**

**Ο διάκονος:**

- **Πληρώσωμεν τὴν ἐσπερινὴν δέησιν  
 ἡμῶν τῷ Κυρίῳ.**
  - **Κύριε ἐλέησον.**
  - **Ἄντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ Σῇ χάριτι.**
  - **Κύριε ἐλέησον.**

- **Tὴν ἐσπέραν πᾶσαν, τελείαν, ἀγίαν,  
εἰρηνικήν καὶ ἀναμάρτητον, παρά τοῦ  
Κυρίου, αἱτησώμεθα.**
  - **Παράσχου Κύριε.**
  - **Ἄγγελον εἰρήνης, πιστὸν ὄδηγόν,  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἱτησώμεθα.**
    - **Παράσχου Κύριε.**
    - **Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἱτησώμεθα.**
      - **Παράσχου Κύριε.**
      - **Tὰ καλὰ καὶ συμφέροντα ταῖς  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἱτησώμεθα.**
        - **Παράσχου Κύριε.**
        - **Tὸν ὑπόλοιπον χρόνον τῆς ζωῆς  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἱτησώμεθα.**
          - **Παράσχου Κύριε.**
          - **Xριστιανὰ τὰ τέλη της ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἱτησώμεθα.**
            - **Παράσχου Κύριε.**
            - **Tῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους**

καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

• **Σοὶ Κύριε.**

**“Οτι ἀγαθὸς καὶ φιλάνθρωπος Θεὸς**  
ύπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας των αἰώνων.

**‘Ο Χορός: Άμήν.**

Εἰρήνη πᾶσι.

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς**  
καὶ καταβὰς ἐπὶ σωτηρίᾳ τοῦ γένους τῶν  
ἀνθρώπων, ἔπιδε ἐπὶ τοὺς δούλους σου  
καὶ ἐπὶ τὴν κληρονομίαν σου. Σοὶ γὰρ τῷ  
φοβερῷ καὶ φιλανθρώπῳ κριτῇ, οἱ σοὶ  
δοῦλοι ὑπέκλιναν τὰς κεφαλάς, τοὺς δὲ  
αὐτῶν ὑπέταξαν αὐχένας; οὐ τὴν ἔξ  
ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἔχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.

**Ε**ἴη τὸ κράτος τῆς βασιλείας σου  
εύλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ ἄγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

Ἄμήν.

**Εἰς τὸν Στίχον, τὰ τῆς Ἔορτῆς, Ἄχος πλ.**  
**α' Χαίροις ἀσκητικῶν**.

**Χαίρει** ὁ οὐρανὸς καὶ ἡ γῆ, τὸν οὐρανὸν  
τὸν νοητὸν πορευόμενον, ὄρῶντες εἰς  
Θεῖον οἶκον, ἀνατραφῆναι σεπτῶς, τὴν  
Παρθένον μόνην καὶ ἀμώμητον, πρὸς ἣν  
ἐκπληττόμενος, Ζαχαρίας ἐβόησε, Πύλη  
Κυρίου, τοῦ Ναοῦ ὑπανοίγω σοι, πύλας  
χαίρουσα, ἐν αὐτῷ περιχόρευε· ἔγνων  
γὰρ καὶ πεπίστευκα, ὡς ἥδη ἡ λύτρωσις,  
ἐπιδημήσει προδήλως, τοῦ Ἰσραὴλ καὶ  
τεχθήσεται, ἐκ σοῦ Θεὸς Λόγος, ὁ  
δωρούμενος τῷ κόσμῳ, τὸ μέγα ἔλεος.

**Στίχ.** Ἀπενεχθήσονται τῷ Βασιλεῖ  
παρθένοι ὀπίσω αὐτῆς, αἱ πλησίον  
αὐτῆς ἀπενεχθήσονται σοι.

"Αννα ἡ θεία χάρις σαφῶς, χαριτωθεῖσαν  
τὴν ἀγνήν Ἅειπάρθενον, προσάγει μετ'  
εὔφροσύνης, εἰς τὸν Ναὸν τοῦ Θεοῦ,  
προσκαλεσαμένη προπορεύεσθαι, αὐτῆς  
τὰς νεάνιδας λαμπαδηφόρους καὶ  
λέγουσα· "Απιθι τέκνον, τῷ δοτῆρι  
γενήθητι, καὶ ἀνάθημα, καὶ εὔῶδες

Θυμίαμα. Εἴσελθε εἰς τὰ ἄδυτα, καὶ γνῶθι  
μυστήρια, καὶ ἐτοιμάζου γενέσθαι, τοῦ  
Ἰησοῦ οἰκητήριον, τερπνὸν καὶ ὠραῖον,  
τοῦ παρέχοντος τῷ κόσμῳ, τὸ μέγα  
ἔλεος.

**Στίχ.** Ἀπενεχθήσονται ἐν εύφροσύνῃ  
καὶ ἀγαλλιάσει ἀχθήσονται εἰς ναὸν  
βασιλέως.

"Ἐνδον ἐν τῷ Ναῷ τοῦ Θεοῦ, ὁ  
Θεοχώρητος ναὸς ἀνατίθεται, Παρθένος  
ἡ Παναγία, νεάνιδές τε αὐτῆς, νῦν  
λαμπαδηφόροι προπορεύονται. Σκιρτᾶ  
γεννητόρων, ἡ συζυγία ἡ ἄριστος,  
Ίωακείμ τε, καὶ ἡ Ἄννα χορεύοντες, ὅτι  
ἔτεκον, τὴν τὸν Κτίστην κυήσασαν. "Ητις  
περιχορεύουσα, εἰς θεῖα σκηνώματα, καὶ  
τρεφομένη Ἅγγέλου, διὰ χειρὸς ἡ  
πανάμωμος, Χριστοῦ ὥφθη Μήτηρ, τοῦ  
παρέχοντος τῷ κόσμῳ, τὸ μέγα ἔλεος.

**Δόξα ... Δοξαστικὸν, Τῆς Ἁγίας Ἡχος β'  
Βαβύλα.**

Βίον ἄϋλον ἔξησκημένη, βῆμα ἄθεον  
καταλαβοῦσα, ἔστης τροπαιοφόρος  
Αἴκατερῖνα σεμνή, ἀνθηφοροῦσα τοῦ  
Θεοῦ τὴν λαμπρότητα, καὶ τὸ θεῖον  
σθένος ἐνδεδυμένη, δόγμα τυράννου  
κατεμυκτήρισας, καὶ ρήτόρων ἔπαινος,  
τὰς φληνάφους ρήσεις Πολύαθλε.

**Καὶ νῦν ... Θεοτοκίον, Τῆς Ἐορτῆς Ἡχος  
πλ. β'.**

**Σήμερον τὰ στίφη τῶν πιστῶν  
 συνελθόντα, πνευματικῶς  
 πανηγυρίσωμεν, καὶ τὴν θεόπαιδα  
 Παρθένον καὶ Θεοτόκον, ἐν Ναῷ Κυρίου  
 προσαγομένην εύσεβῶς  
 ἀνευφημήσωμεν, τὴν προεκλεχθεῖσαν ἐκ  
 πασῶν τῶν γενεῶν, εἰς κατοικητήριον  
 τοῦ Παντάνακτος Χριστοῦ, καὶ θεοῦ τῶν  
 ὅλων, Παρθένοι, λαμπαδηφοροῦσαι  
 προπορεύεσθε, τῆς Ἀειπαρθένου  
 τιμῶσαι, τὴν σεβάσμιον πρόοδον,  
 Μητέρες, λύπην πᾶσαν ἀποθέμεναι,  
 χαρμονικῶς συνακολουθήσατε,  
 ὑμνοῦσαι τὴν Μητέρα τοῦ θεοῦ  
 γενομένην, καὶ τῆς χαρᾶς τοῦ κόσμου τὴν  
 πρόξενον. Ἀπαντες οὖν χαρμονικῶς, τὸ  
 Χαῖρε σὺν τῷ Ἀγγέλῳ ἐκβοήσωμεν, τῇ  
 Κεχαριτωμένῃ, τῇ ἀεὶ πρεσβευούσῃ,  
 ὑπὲρ τῶν ψυχῶν ἡμῶν.**

**ἢ τὰ παρόντα τοῦ Ἅγίου Μερκουρίου  
 Προσόμοια Στιχηρά. Ἡχος δ' Ως  
 γενναῖον ἐν Μάρτυσιν**

**Συμμαχίᾳ τοῦ Πνεύματος, Ἀθλοφόρε  
 Μερκούριε, καταγωνισάμενος τὸν  
 ἀντίπαλον, ὡς στρατιώτης ἀήττητος, τῷ  
 ὅπλῳ τῆς πίστεως, μυριάδας νοητῶν,  
 Αἴθιόπων διέκοψας, καὶ τελέσας σου, τὸν  
 ἀγῶνα νομίμως μετὰ πάντων, Ἀθλητῶν  
 ἐστεφανώθης, Μεγαλομάρτυς πανόλβιε.**

**Στίχ.** Δίκαιος ὡς φοίνιξ ἀνθήσει καὶ  
ώσει κέδρος ἡ ἐν τῷ Λιβάνῳ  
πληθυνθήσεται.

Ούρανόθεν σοι Ἀγγελος, τὰς πληγάς σου  
ἰώμενος, ἀπεστάλη νεύματι θείου  
Πνεύματος, ὃφ' οὗ ῥωσθεὶς ἀξιάγαστε,  
ταῖς σούβλαις κεντούμενος, πυρωθείσαις  
δολερῶς, ἐκαρτέρεις κρεμάμενος, καὶ  
τεινόμενος, καὶ δεσμούμενος λίθῳ  
βαρυτάτῳ, καὶ τοῖς αἷμασί σου Μάρτυς,  
περιρρεόμενος πάντοθεν.

**Στίχ.** Τοῖς Ἅγιοις τοῖς ἐν τῇ γῇ αὐτοῦ  
ἐθαυμάστωμεν πάντα τὰ θελήματα  
αὐτοῦ ἐν αὐτοῖς.

Βασιλεῖ στρατευόμενος, ἐπιγείω  
Μερκούριε, ὑπ' αὐτοῦ τε δαίμοσι  
κελευόμενος, θύειν θεόφρον μακάριε,  
βασάνους ὑπήνεγκας, καὶ κατάφλεξιν  
πυρός, καὶ τὸν βίαιον θάνατον, καὶ  
ἀνέδραμες, πρὸς Χριστὸν στεφηφόρος,  
καὶ συνήφθης, ταῖς ἀγέλαις τῶν  
Μαρτύρων, ὑπὲρ τοῦ κόσμου δεόμενος.

**Δόξα ... Δοξαστικὸν, Τῆς Ἅγιας Ἡχος β'  
Βαβύλα.**

Βίον ἄϋλον ἔξησκημένη, βῆμα ἄθεον  
καταλαβοῦσα, ἔστης τροπαιοφόρος  
Αἴκατερῖνα σεμνή, ἀνθηφοροῦσα τοῦ  
Θεοῦ τὴν λαμπρότητα, καὶ τὸ θεῖον  
σθένος ἐνδεδυμένη, δόγμα τυράννου  
κατεμυκτήρισας, καὶ ῥητόρων ἐπαυσας,  
τὰς φληνάφους ῥήσεις Πολύαθλε.

**Καὶ νῦν ... Θεοτοκίον, Τῆς Ἔορτῆς Ἱχος  
πλ. β'.**

**Σήμερον τὰ στίφη τῶν πιστῶν  
συνελθόντα, πνευματικῶς  
πανηγυρίσωμεν, καὶ τὴν θεόπαιδα  
Παρθένον καὶ Θεοτόκον, ἐν Ναῷ Κυρίου  
προσαγομένην εὔσεβῶς  
ἀνευφημήσωμεν, τὴν προεκλεχθεῖσαν ἐκ  
πασῶν τῶν γενεῶν, εἰς κατοικητήριον  
τοῦ Παντάνακτος Χριστοῦ, καὶ Θεοῦ τῶν  
ὅλων, Παρθένοι, λαμπαδηφοροῦσαι  
προπορεύεσθε, τῆς Ἀειπαρθένου  
τιμῶσαι, τὴν σεβάσμιον πρόοδον,  
Μητέρες, λύπην πᾶσαν ἀποθέμεναι,  
χαρμονικῶς συνακολουθήσατε,  
ύμνοῦσαι τὴν Μητέρα τοῦ Θεοῦ  
γενομένην, καὶ τῆς χαρᾶς τοῦ κόσμου τὴν  
πρόξενον. Ἀπαντες οὖν χαρμονικῶς, τὸ  
Χαῖρε σὺν τῷ Ἄγγελῷ ἐκβοήσωμεν, τῇ  
Κεχαριτωμένῃ, τῇ ἀεὶ πρεσβευούσῃ,  
ὑπὲρ τῶν ψυχῶν ἡμῶν.**

**Νῦν ἀπολύεις τον δοῦλόν σου, Δέσποτα,  
κατὰ τὸ βῆμά σου, ἐν εἱρήνῃ, ὅτι εἴδον  
οἱ ὄφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων τῶν  
λαῶν, φῶς εἰς ἀποκάλυψιν ἐθνῶν, καὶ  
δόξαν λαοῦ σου Ἰσραήλ.**

**Τρισάγιον.**

**“Άγιος ὁ Θεός, Άγιος Ἰσχυρός, Άγιος  
Ἄθανατος, ἐλέησον ἡμᾶς. (Έκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ίλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (Έκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ρῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἄμήν.**

**Άπολυτίκιον Ἡχος δ'.**

**Σήμερον τῆς εύδοκίας Θεοῦ τὸ  
προοίμιον, καὶ τῆς τῶν ἀνθρώπων**

σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτη καὶ ἡμεῖς μεγαλοφώνως βοήσωμεν·

**Χαῖρε τῆς οἰκουνομίας τοῦ Κτίστου ἡ ἐκπλήρωσις.**

**Ἀπολυτίκιον τῆς Ἁγίας Ἡχος πλ. α' Τὸν συνάναρχον Λόγον**

**Τὴν πανεύφημον νύμφην Χριστοῦ ὑμνήσωμεν,** Αίκατερῖναν τὴν θείαν καὶ πολιοῦχον Σινᾶ, τὴν βοήθειαν ἡμῶν καὶ ἀντίληψιν, ὅτι ἐφίμωσε λαμπρῶς, τοὺς κομψοὺς τῶν ἀσεβῶν, τοῦ Πνεύματος τῇ μαχαίρᾳ, καὶ νῦν ὡς Μάρτυς στεφθεῖσα, αἰτεῖται πᾶσι τὸ μέγα ἔλεος.

**Δόξα ... Ἀπολυτίκιον Ἡχος δ'. Ταχὺ προκατάλαβε..**

**Οὐράνιον Ἀγγελον,** χειραγωγὸν ἀσφαλῆ,  
πρὸς δόξαν ἀρίδηλον, ὡς τοῦ φωτὸς  
κοινωνός, Μερκούριε ἔσχηκας· ὅθεν τῷ  
ἀθανάτῳ, Βασιλεῖ πειθαρχήσας, ἥθλησας  
ὑπὲρ φύσιν, ὡς γενναῖος ὄπλιτης· διὸ  
τοὺς σοὶ προσιόντας, **μάκαρ περίσωζε.**

**Καὶ νῦν ... Ἀπολυτίκιον τῆς Ἔορτῆς  
Ἡχος δ'.**

**Σήμερον τῆς εὔδοκίας Θεοῦ τὸ προοίμιον,** καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτη καὶ ἡμεῖς μεγαλοφώνως βοήσωμεν·

## Χαῖρε τῆς οἰκονομίας τοῦ Κτίστου ἡ έκπλήρωσις.

### Ο διάκονος:

- **Εἶπωμεν πάντες ἐξ ὅλης της ψυχῆς καὶ ἐξ ὅλης τῆς διανοίας ἡμῶν εἶπωμεν.**
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἄπαξ).**
  - Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
  - **·Κύριε ἐλέησον (ἐκ τρίτου).**
    - "Ἐτι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
    - **Κύριε ἐλέησον (ἐκ τρίτου).**
    - "Ἐτι δεόμεθα ὑπέρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
    - **Κύριε ἐλέησον (ἐκ τρίτου).**
    - "Ἐτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων του Θεοῦ, πάντων τῶν εὔσεβῶν καὶ ὄρθιοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμῃ, πόλει**) ταύτῃ, τῶν ἐνοριτῶν,

έπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**

• "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὄρθιοδόξων.

- **Κύριε ἐλέησον (ἐκ τρίτου)**

• "Ετι δεόμεθα ὑπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ)**

**"Οτι** ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἄμην.

**Απόλυσις.**

**ΙΕΡΕΥΣ: Σοφία!**

**Ό Άναγνώστης: Εὐλόγησον.**

**ΙΕΡΕΥΣ: Ο** ὅν εύλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τοὺς  
αἰῶνας τῶν αἰώνων.

Ἄμην.

**Ο Άναγνώστης:** Στερεώσαι, Κύριος ὁ  
Θεός, τὴν ἀγίαν ἀμώμητον πίστιν τῶν  
εὐσεβῶν καὶ ὄρθοδόξων Χριστιανῶν,  
σὺν τῇ ἀγίᾳ αὐτοῦ Ἑκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων.

Ἄμην.

**ΙΕΡΕΥΣ:** Υπεραγία Θεοτόκε σῶσον ἡμᾶς.

**Ο Άναγνώστης:** Τὴν τιμιωτέραν τῶν  
Χερουβείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὅντας Θεοτόκον,  
σὲ μεγαλύνομεν.

**ΙΕΡΕΥΣ:** Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.

**Ο Άναγνώστης:** Δόξα Πατρὶ καὶ Γίῷ καὶ  
Ἀγίῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἄμην. Κύριε  
ἐλέησον, Κύριε ἐλέησον, Κύριε ἐλέησον.  
Πάτερ Ἀγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
 ταῖς πρεσβείαις τῆς παναχράντου καὶ  
 παναμώμου ἀγίας Αύτοῦ μητρός,  
 δυνάμει τοῦ τιμίου καὶ ζωοποιοῦ  
 Σταυροῦ, προστασίαις τῶν τιμίων  
 ἐπουρανίων Δυνάμεων ἀσωμάτων,  
 ἵκεσίαις τοῦ τιμίου, ἐνδόξου, προφήτου  
 Προδρόμου καὶ Βαπτιστοῦ Ἰωάννου, τῶν  
 ἀγίων, ἐνδόξων καὶ πανευφήμων  
 Ἀποστόλων, τῶν ἀγίων ἐνδόξων καὶ  
 καλλινίκων Μαρτύρων, τῶν ὄσίων καὶ  
 Θεοφόρων Πατέρων ἡμῶν, τῶν ἀγίων καὶ  
 δικαίων Θεοπατόρων Ἰωακεὶμ καὶ Ἀννης,  
 καὶ πάντων τῶν Ἅγιων, ἐλεήσαι καὶ  
 σώσαι ἡμᾶς, ὡς ἀγαθὸς καὶ  
 φιλάνθρωπος καὶ ἐλεήμων Θεός.

**Άμήν.**

**Δι' εύχῶν τῶν ἀγίων Πατέρων ἡμῶν,  
 Κύριε Ἰησοῦ Χριστέ, ὁ Θεὸς ἡμῶν,  
 ἐλέησον καὶ σῶσον ἡμᾶς.**

**Άμήν.**

**ΤΗ ΚΕ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2024.**

**ΔΕΥΤΕΡΑ. ΚΓ' Εβδομάδα ( ΙΑ' ΛΟΥΚΑ ).**

**Ήχος πλ. α'.**

**Απόδοσις τῶν Είσοδίων. Μνήμην**  
**έπιτελοῦμεν τῆς Ἅγιας**  
**Μεγαλομάρτυρος τοῦ Χριστοῦ καὶ**  
**Πανσόφου Αἰκατερίνης καὶ τοῦ Ἅγίου**  
**Μεγαλομάρτυρος Μερκουρίου.**

**ΟΡΘΡΟΣ.**

Εύλογητὸς ὁ Θεὸς ἡμῶν, πάντοτε, νῦν,  
 καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

**Δόξα σοι ὁ Θεός, δόξα σοι.**

**Βασιλεῦ Οὐράνιε, Παράκλητε, τὸ**  
**Πνεῦμα τῆς Ἄληθείας, ὁ Πανταχοῦ**  
**Παρὼν καὶ τὰ Πάντα Πληρῶν, ὁ**  
**Θησαυρός τῶν Ἅγαθῶν καὶ Ζωῆς**  
**Χορηγός, ἐλθὲ καὶ σκήνωσον ἐν ἡμῖν καὶ**  
**καθάρισον ἡμᾶς ἀπὸ πάσης κηλεῖδος καὶ**  
**σῶσον, Ἅγαθὲ τὰς ψυχὰς ἡμῶν.**

Ἄμήν.

**Τρισάγιον.**

“Ἄγιος ὁ Θεός, Ἅγιος Ἰσχυρός, Ἅγιος  
 Ἀθάνατος, ἐλέησον ἡμᾶς. (ἐκ γ').  
 Δόξα ... Καὶ νῦν ...”

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ώς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**"Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὔλόγησον τὴν κληρονομίαν σου, νίκας  
τοῖς βασιλεῦσι, κατὰ βαρβάρων  
δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.**

**Δόξα ...**

·Ο ύψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεός,  
εὕφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

**Προστασία φοβερὰ καὶ ἀκαταίσχυντε,**  
μὴ παρίδῃς, ἀγαθή, τὰς ἰκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
**τὸν Θεόν, μόνη εὐλογημένη.**

**Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἔλέησον.**

**Κύριε, ἔλέησον. Κύριε, ἔλέησον. Κύριε,  
ἔλέησον.**

"Ετι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἔλέησον. Κύριε, ἔλέησον. Κύριε,  
ἔλέησον.**

"Ετι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

“Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Εν ὀνόματι Κυρίου, εὐλόγησον, Πάτερ.  
Δόξα τῇ ἀγίᾳ καὶ ὁμοουσίᾳ, καὶ  
ζωοποιῷ καὶ ἀδιαιρέτῳ Τριάδι, πάντοτε,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων.

΄Αμήν.

- ❖ Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εὔδοκίᾳ (**ἘΚ γ'**).  
❖ Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἴνεσίν σου (**ἘΚ  
β'**).

### Ψαλμὸς 3.

- ❖ **Κύριε**, τί ἐπληθύνθησαν οἱ  
θλίβοντές με; πολλοὶ ἐπανίστανται ἐπ'  
ἔμε·
- ❖ πολλοὶ λέγουσι τῇ ψυχῇ μου· οὐκ  
ἔστι σωτηρία αὐτῷ ἐν τῷ Θεῷ αὐτοῦ.  
(διάψαλμα).
- ❖ σὺ δέ, Κύριε, ἀντιλήπτωρ μου εἶ,  
δόξα μου καὶ ὑψῶν τὴν κεφαλήν μου.

- ❖ φωνῇ μου πρὸς Κύριον ἐκέκραξα,  
καὶ ἐπήκουσέ μου ἐξ ὅρους ἀγίου αὐτοῦ.  
(διάψαλμα).
- ❖ ἐγὼ ἐκοιμήθην καὶ ὑπνωσα·  
ἐξηγέρθην, ὅτι Κύριος ἀντιλήψεται μου.
- ❖ οὐ φοβηθήσομαι ἀπὸ μυριάδων  
λαοῦ τῶν κύκλῳ συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός  
μου, ὅτι σὺ ἐπάταξας πάντας τοὺς  
ἐχθραίνοντάς μοι ματαίως, ὀδόντας  
ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν  
λαόν σου ἡ εὐλογία σου.

**Καὶ πάλιν.**

- ❖ Ἔγὼ ἐκοιμήθην καὶ ὑπνωσα·  
ἐξηγέρθην ὅτι Κύριος ἀντιλήψεται μου.

**Ψαλμὸς 37.**

- ❖ Κύριε, μὴ τῷ θυμῷ σου ἐλέγξῃς με,  
μηδὲ τῇ ὄργῃ σου παιδεύσῃς με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ’ ἐμὲ τὴν χεῖρά σου·
- ❖ οὐκ ἔστιν ἴασις ἐν τῇ σαρκὶ μου ἀπὸ  
προσώπου τῆς ὄργῆς σου, οὐκ ἔστιν  
εἰρήνη ἐν τοῖς ὄστεοις μου ἀπὸ  
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν  
κεφαλήν μου, ὡσεὶ φορτίον βαρὺ  
ἔβαρύνθησαν ἐπ’ ἐμέ.
- ❖ προσώζεσαν καὶ ἐσάπησαν οἱ  
μώλωπές μου ἀπὸ προσώπου τῆς  
ἀφροσύνης μου·

- ❖ έταλαιπώρησα καὶ κατεκάμφθην  
ἔως τέλους, ὅλην τὴν ἡμέραν  
σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν  
ἔμπαιγμάτων, καὶ οὐκ ἔστιν ἵασις ἐν τῇ  
σαρκὶ μου·
- ❖ ἐκακώθην καὶ ἐταπεινώθην ἔως  
σφόδρα, ὥρυσόμην ἀπὸ στεναγμοῦ τῆς  
καρδίας μου.
- ❖ Κύριε, ἐναντίον σου πᾶσα ἡ  
ἐπιθυμία μου, καὶ ὁ στεναγμός μου ἀπὸ  
σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ  
με ἡ ἴσχύς μου, καὶ τὸ φῶς τῶν  
όφθαλμῶν μου, καὶ αὐτὸ οὐκ ἔστι μετ'  
ἔμοι.
- ❖ οἱ φίλοι μου καὶ οἱ πλησίον μου ἔξ  
ἐναντίας μου ἤγγισαν καὶ ἔστησαν, καὶ οἱ  
ἔγγιστά μου ἀπὸ μακρόθεν ἔστησαν·
- ❖ καὶ ἐξεβιάζοντο οἱ ζητοῦντες τὴν  
ψυχήν μου, καὶ οἱ ζητοῦντες τὰ κακά μοι  
ἐλάλησαν ματαιότητας, καὶ δολιότητας  
ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ  
ὡσεὶ ἄλαλος οὐκ ἀνοίγων τὸ στόμα  
αὐτοῦ·
- ❖ καὶ ἐγενόμην ὡσεὶ ἄνθρωπος οὐκ  
ἀκούων καὶ οὐκ ἔχων ἐν τῷ στόματι  
αὐτοῦ ἐλεγμούς.
- ❖ ὅτι ἐπὶ σοί, Κύριε, ἥλπισα· σὺ  
εἰκακούσῃ, Κύριε ὁ Θεός μου.

- ❖ ὅτι εἶπον· μήποτε ἐπιχαρῶσί μοι οἱ ἔχθροί μου· καὶ ἐν τῷ σαλευθῆναι πόδας μου ἐπ' ἐμὲ ἐμεγαλοβρήμόνησαν.
- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδών μου ἐνώπιόν μού ἔστι διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.
  - ❖ οἱ δὲ ἔχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως.
  - ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλόν με, ἐπεὶ κατεδίωκον ἀγαθωσύνην.
  - ❖ μὴ ἐγκαταλίπῃς με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

**Καὶ πάλιν.**

- ❖ μὴ ἐγκαταλίπῃς με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

**Ψαλμὸς 62.**

- ❖ Ὁ Θεὸς ὁ Θεός μου, πρὸς σὲ ὥρθρίζω·
- ❖ ἐδίψησέ σε ἡ ψυχή μου, ποσαπλῶς σοι ἡ σάρξ μου ἐν γῇ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὕφθην σοι τοῦ ἰδεῖν τὴν δύναμίν σου καὶ τὴν δόξαν σου.

- ❖ ὅτι κρεῖσσον τὸ ἔλεός σου ὑπὲρ  
ζωάς· τὰ χείλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου  
καὶ ἐν τῷ ὄνόματί σου ἀρῷ τὰς χεῖράς  
μου.
- ❖ ὡς ἐκ στέατος καὶ πιότητος  
ἐμπλησθείη ἡ ψυχή μου, καὶ χείλη  
ἀγαλλιάσεως αἰνέσει τὸ στόμα μου.
- ❖ εἰς ἐμνημόνευσόν σου ἐπὶ τῆς  
στρωμνῆς μου, ἐν τοῖς ὄρθροις ἐμελέτων  
εἰς σέ·
- ❖ ὅτι ἐγενήθης βιοθός μου, καὶ ἐν τῇ  
σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχή μου ὥπισω σου,  
ἔμοῦ δὲ ἀντελάβετο ἡ δεξιά σου.
- ❖ αὐτοὶ δὲ εἰς μάτην ἐζήτησαν τὴν  
ψυχήν μου, εἰσελεύσονται εἰς τὰ  
κατώτατα τῆς γῆς· παραδοθήσονται εἰς  
χεῖρας ρομφαίας, μερίδες ἀλωπέκων  
ἔσονται.
- ❖ ὁ δὲ βασιλεὺς εὐφρανθήσεται ἐπὶ<sup>1</sup>  
τῷ Θεῷ, ἐπαινεθήσεται πᾶς ὁ ὄμνύων ἐν  
αὐτῷ, ὅτι ἐνεφράγη στόμα λαλούντων  
ἄδικα.

### **Καὶ πάλιν.**

- ❖ ἐν τοῖς ὄρθροις ἐμελέτων εἰς σὲ ὅτι  
ἐγενήθης βιοθός μου καὶ ἐν τῇ σκέπῃ  
τῶν πτερύγων σου ἀγαλλιάσομαι,
- ❖ ἐκολλήθη ἡ ψυχή μου ὥπισω σου,  
ἔμοῦ δὲ ἀντελάβετο ἡ δεξιά σου.

Δόξα ... Καὶ νῦν ...  
 Ἄλληλούϊα, Ἄλληλούϊα, Ἄλληλούϊα,  
 Δόξα σοι ὁ Θεὸς (**ἐκ γ'**).  
 Κύριε, ἐλέησον. (**ἐκ γ'**).  
 Δόξα ... Καὶ νῦν ...

### Ψαλμὸς 87.

- ❖ Κύριε ὁ Θεὸς τῆς σωτηρίας μου,  
ήμέρας ἐκέκραξα καὶ ἐν νυκτὶ ἐναντίον  
σου·
- ❖ εἰσελθέτω ἐνώπιόν σου ἡ προσευχή  
μου, κλῖνον τὸ οὖς σου εἰς τὴν δέησίν  
μου.
- ❖ ὅτι ἐπλήσθη κακῶν ἡ ψυχή μου, καὶ  
ἡ ζωή μου τῷ ἄδῃ ἥγγισε·
  - ❖ προσελογίσθην μετὰ τῶν  
καταβαινόντων εἰς λάκκον, ἐγενήθην  
ώσει ἄνθρωπος ἀβοήθητος ἐν νεκροῖς  
έλεύθερος,
  - ❖ ώσει τραυματίαι καθεύδοντες ἐν  
τάφῳ, ὃν οὐκ ἔμνήσθης ἔτι καὶ αὐτοὶ ἐκ  
τῆς χειρός σου ἀπώσθησαν.
  - ❖ ἔθεντό με ἐν λάκκῳ κατωτάτῳ, ἐν  
σκοτεινοῖς καὶ ἐν σκιᾷ θανάτου.
  - ❖ ἐπ' ἐμὲ ἐπεστηρίχθη ὁ θυμός σου,  
καὶ πάντας τοὺς μετεωρισμούς σου  
ἐπήγαγες ἐπ' ἐμέ. (διάψαλμα).
  - ❖ ἐμάκρυνας τοὺς γνωστούς μου ἀπ'  
ἔμοῦ, ἔθεντό με βδέλυγμα ἑαυτοῖς,

- ❖ παρεδόθην καὶ οὐκ ἔξεπορευόμην.  
οἱ ὄφθαλμοί μου ἡσθένησαν ἀπὸ  
πτωχείας.
- ❖ ἐκέκραξα πρὸς σέ, Κύριε, ὅλην τὴν  
ἡμέραν, διεπέτασα πρὸς σὲ τὰς χεῖράς  
μου·
- ❖ μὴ τοῖς νεκροῖς ποιήσεις θαυμάσια;  
ἢ ἰατροὶ ἀναστήσουσι, καὶ  
ἔξομολογήσονται σοι;
- ❖ μὴ διηγήσεται τις ἐν τῷ τάφῳ τὸ  
ἔλεός σου καὶ τὴν ἀλήθειάν σου ἐν τῇ  
ἀπωλείᾳ;
- ❖ μὴ γνωσθήσεται ἐν τῷ σκότει τὰ  
θαυμάσιά σου καὶ ἡ δικαιοσύνη σου ἐν  
γῇ ἐπιλελησμένῃ;
- ❖ κάγὼ πρὸς σέ, Κύριε, ἐκέκραξα, καὶ  
τὸ πρωῒ ἡ προσευχή μου προφθάσει σε.
- ❖ ίνατί, Κύριε, ἀπωθῆ τὴν ψυχήν μου,  
ἀποστρέφεις τὸ πρόσωπόν σου ἀπ' ἐμοῦ;
- ❖ πτωχός εἰμι ἐγὼ καὶ ἐν κόποις ἐκ  
νεότητός μου, ὑψωθεὶς δὲ ἐταπεινώθην  
καὶ ἔξηπορήθην.
- ❖ ἐπ' ἐμὲ διῆλθον αἱ ὄργαι σου, οἱ  
φοβερισμοί σου ἔξετάραξάν με,
- ❖ ἐκύκλωσάν με ὥσει ὕδωρ ὅλην τὴν  
ἡμέραν, περιέσχον με ἄμα.
- ❖ ἐμάκρυνας ἀπ' ἐμοῦ φίλον καὶ  
πλησίον καὶ τοὺς γνωστούς μου ἀπὸ  
ταλαιπωρίας.

**Καὶ πάλιν.**

- ❖ Κύριε ὁ Θεὸς τῆς σωτηρίας μου  
ἡμέρας ἐκέκραξα καὶ ἐν νυκτὶ ἐναντίον  
σου
- ❖ εἰσελθέτω ἐνώπιόν σου ἡ προσευχή  
μου κλῖνον τὸ οὗσ σου εἰς τὴν δέησίν μου  
**Ψαλμὸς 102.**
- ❖ Εὐλόγει, ἡ ψυχή μου, τὸν Κύριον καὶ,  
πάντα τὰ ἐντός μου, τὸ ὄνομα τὸ ἅγιον  
αὐτοῦ·
- ❖ εὐλόγει, ἡ ψυχή μου, τὸν Κύριον καὶ  
μὴ ἐπιλανθάνου πάσας τὰς  
ἀνταποδόσεις αὐτοῦ·
- ❖ τὸν εὐιλατεύοντα πάσας τὰς  
ἀνομίας σου, τὸν ίώμενον πάσας τὰς  
νόσους σου·
- ❖ τὸν λυτρούμενον ἐκ φθορᾶς τὴν  
ζωήν σου, τὸν στεφανοῦντά σε ἐν ἐλέει  
καὶ οἰκτιρμοῖς·
- ❖ τὸν ἐμπιπλῶντα ἐν ἀγαθοῖς τὴν  
ἐπιθυμίαν σου, ἀνακαινισθήσεται ὡς  
ἀετοῦ ἡ νεότης σου.
- ❖ ποιῶν ἐλεημοσύνας ὁ Κύριος καὶ  
κρῖμα πᾶσι τοῖς ἀδικουμένοις.
- ❖ ἐγνώρισε τὰς ὁδοὺς αὐτοῦ τῷ  
Μωυσῇ, τοῖς υἱοῖς Ἰσραὴλ τὰ θελήματα  
αὐτοῦ.
- ❖ οἰκτίρμων καὶ ἐλεήμων ὁ Κύριος,  
μακρόθυμος καὶ πολυέλεος·
- ❖ οὐκ εἰς τέλος ὄργισθήσεται, οὐδὲ εἰς  
τὸν αἰῶνα μηνιεῖ·

- ❖ ού κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,
- ❖ ὅτι κατὰ τὸ ὕψος τοῦ οὐρανοῦ ἀπὸ  
τῆς γῆς ἐκραταίωσε Κύριος τὸ ἔλεος  
αὐτοῦ ἐπὶ τοὺς φοβουμένους αὐτόν.
- ❖ καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.
- ❖ καθὼς οἰκτείρει πατὴρ υἱούς,  
ῳκτείρησε Κύριος τοὺς φοβουμένους  
αὐτόν, ὅτι αὐτὸς ἔγνω τὸ πλάσμα ἡμῶν,  
ἔμνήσθη ὅτι χοῦς ἐσμεν.
- ❖ ἄνθρωπος, ὃσεὶ χόρτος αἱ ἡμέραι  
αὐτοῦ· ὃσεὶ ἄνθος τοῦ ἀγροῦ, οὕτως  
ἔξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν  
τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ  
αἰῶνος καὶ ἔως τοῦ αἰῶνος ἐπὶ τοὺς  
φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς  
υἱῶν τοῖς φυλάσσουσι τὴν διαθήκην  
αὐτοῦ καὶ μεμνημένοις τῶν ἐντολῶν  
αὐτοῦ τοῦ ποιῆσαι αὐτάς.
- ❖ Κύριος ἐν τῷ οὐρανῷ ἡτοίμασε τὸν  
Θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.
- ❖ εὔλογεῖτε τὸν Κύριον, πάντες οἱ  
ἄγγελοι αὐτοῦ, δυνατοὶ ἴσχυΐ ποιοῦντες

τὸν λόγον αύτοῦ τοῦ ἀκοῦσαι τῆς φωνῆς  
τῶν λόγων αύτοῦ.

- ❖ εὔλογεῖτε τὸν Κύριον, πᾶσαι αἱ δυνάμεις αύτοῦ, λειτουργοὶ αύτοῦ ποιοῦντες τὸ θέλημα αύτοῦ·
- ❖ εὔλογεῖτε τὸν Κύριον, πάντα τὰ ἔργα αύτοῦ, ἐν παντὶ τόπῳ τῆς δεσποτείας αύτοῦ· εὐλόγει, ἡ ψυχή μου, τὸν Κύριον.

### **Καὶ πάλιν.**

- ❖ ἐν παντὶ τόπῳ τῆς δεσποτείας αύτοῦ εὐλόγει ἡ ψυχή μου τὸν Κύριον.

### **Ψαλμὸς 142.**

- ❖ **Κύριε, εἰσάκουσον** τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθης εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἡκηδίασεν ἐπ' ἐμὲ τὸ πνεῦμα μου, ἐν ἐμοὶ ἐταράχθη ἡ καρδία μου.
- ❖ ἐμνήσθην ἡμερῶν ἀρχαίων,  
ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ ψυχή μου ὡς γῆ ἄνυδρός σοι.  
(διάψαλμα).

- ❖ ταχὺ εἰσάκουσόν μου, Κύριε,  
έξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου  
ἀπ' ἐμοῦ, καὶ ὅμοιωθήσομαι τοῖς  
καταβαίνουσιν εἰς λάκκον.
- ❖ ἀκουστὸν ποίησόν μοι τὸ πρωΐ τὸ  
ἔλεός σου, ὅτι ἐπὶ σοὶ ἥλπισα·
- ❖ γνώρισόν μοι, Κύριε, ὁδόν, ἐν τῇ  
πορεύσομαι, ὅτι πρὸς σὲ ἡρα τὴν ψυχήν  
μου·
- ❖ ἔξελοῦ με ἐκ τῶν ἔχθρῶν μου, Κύριε,  
ὅτι πρὸς σὲ κατέφυγον. δίδαξόν με τοῦ  
ποιεῖν τὸ θέλημά σου, ὅτι σὺ εἶ ὁ Θεός  
μου·
- ❖ τὸ πνεῦμά σου τὸ ἀγαθὸν ὄδηγήσει  
με ἐν γῇ εὐθείᾳ. ἔνεκεν τοῦ ὀνόματός  
σου, Κύριε, ζήσεις με,
- ❖ ἐν τῇ δικαιοσύνῃ σου ἔξαξεις ἐκ  
θλίψεως τὴν ψυχήν μου· καὶ ἐν τῷ ἐλέει  
σου ἔξιλοθρεύσεις τοὺς ἔχθρούς μου
- ❖ καὶ ἀπολεῖς πάντας τοὺς θλίβοντας  
τὴν ψυχήν μου, ὅτι ἐγὼ δοῦλός σού είμι.

### **Καὶ πάλιν.**

- ❖ εἰσάκουσόν μου Κύριε ἐν τῇ  
δικαιοσύνῃ σου καὶ μὴ εἰσέλθῃς εἰς  
κρίσιν μετὰ τοῦ δούλου σου (**Ἐκ β'**).
- ❖ τὸ πνεῦμά σου τὸ ἀγαθὸν ὄδηγήσει  
με ἐν γῇ εὐθείᾳ.

**Δόξα... Καὶ νῦν...**

**Άλληλούϊα, Άλληλούϊα, Άλληλούϊα.**  
**Δόξα σοι ό Θεός (**έκ γ'**).**  
**Ή ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ**  
**τῆς σωτηρίας τῶν ψυχῶν ἡμῶν, τοῦ**  
**Κυρίου δεηθῶμεν.**

**Κύριε, ἐλέησον.**

**Ὑπὲρ τῆς εἰρήνης τοῦ**  
**σύμπαντος κόσμου, εὔσταθείας τῶν**  
**ἀγίων τοῦ Θεοῦ Ἔκκλησιῶν, καὶ τῆς**  
**τῶν πάντων ἐνώσεως, τοῦ Κυρίου**  
**δεηθῶμεν.**

**Κύριε, ἐλέησον.**

**Ὑπὲρ τοῦ ἀγίου οἴκου τούτου,**  
**καὶ τῶν μετὰ πίστεως, εὐλαβείας,**  
**καὶ φόβου Θεοῦ εἰσιόντων ἐν αὐτῷ,**  
**τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῶν εὔσεβῶν καὶ**  
**όρθιοδόξων χριστιανῶν, τοῦ Κυρίου**  
**δεηθῶμεν.**

**Κύριε, ἐλέησον.**

**Ὑπὲρ τοῦ πατρός καὶ**  
**Ἄρχιεπισκόπου ἡμῶν (**.....**), τοῦ**  
**τιμίου πρεσβυτερίου, τῆς ἐν Χριστῷ**  
**διακονίας, παντός τοῦ Κλήρου καὶ**  
**τοῦ Λαοῦ, τοῦ Κυρίου δεηθῶμεν.**

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὐκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ πλεόντων,  
όδοιπορούντων, νοσούντων,  
καμνόντων, αἱχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὄνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἰς τὸν αἰῶνα τὸ ἔλεος  
αύτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὄνόματι Κυρίου ἡμυνάμην  
αύτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὀφθαλμοῖς ἡμῶν.

**Ἀπολυτíκιον Ἡχος δ'.**

**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις.** Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτη καὶ ἡμεῖς μεγαλοφώνως βοήσωμεν·  
**Χαῖρε τῆς οἰκονομίας τοῦ Κτίστου ἡ ἐκπλήρωσις.**

**Άπολυτίκιον τῆς Ἁγίας Ἡχος πλ. α' Τὸν συνάναρχον Λόγον.**

**Τὴν πανεύφημον νύμφην Χριστοῦ ὑμνήσωμεν,** Αἴκατερῖναν τὴν θείαν καὶ πολιοῦχον Σινᾶ, τὴν βοήθειαν ἡμῶν καὶ ἀντίληψιν, ὅτι ἐφίμωσε λαμπρῶς, τοὺς κομψοὺς τῶν ἀσεβῶν, τοῦ Πνεύματος τῇ μαχαίρᾳ, καὶ νῦν ὡς Μάρτυς στεφθεῖσα, αἰτεῖται πᾶσι τὸ μέγα ἔλεος.

**Δόξα ... Άπολυτίκιον Ἡχος δ'. Ταχὺ προκατάλαβε..**

**Οὐράνιον Ἀγγελον,** χειραγωγὸν ἀσφαλῆ, πρὸς δόξαν ἀρίδηλον, ὡς τοῦ φωτὸς κοινωνός, Μερκούριε ἔσχηκας· ὅθεν τῷ ἀθανάτῳ, Βασιλεῖ πειθαρχήσας, ἥθλησας ὑπὲρ φύσιν, ὡς γενναῖος ὄπλίτης· διὸ τοὺς σοὶ προσιόντας, **μάκαρ περίσωζε.**

**Καὶ νῦν ... Άπολυτίκιον τῆς Ἔορτῆς Ἡχος δ'.**

**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις.** Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ

τὸν Χριστὸν τοῖς πᾶσι προκαταγγέλλεται.  
Αύτῇ καὶ ἡμεῖς μεγαλοφώνως βοήσωμεν·

**Χαῖρε τῆς οἰκονομίας τοῦ Κτίστου ἡ  
ἐκπλήρωσις.**

**Ο διάκονος:**

**”Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**”Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἅγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

### **ΚΑΘΙΣΜΑΤΑ.**

**Μετὰ τὴν α' Στιχολογίαν, Κάθισμα τῆς  
Ἄγιας Ἡχος α' Τὸν τάφον σου Σωτὴρ.**

**Μολοῦσα εύθαρσῶς, πρὸς ἀγῶνας**  
 τρισμάκαρ, ἀνδρείως τὸν Χριστόν,  
 ὡμολόγησας Μάρτυς, καὶ τύραννον  
 ἥλεγξας, δυσσεβῆ καὶ παράφρονα, καὶ  
 κατήσχυνας, ῥητορευόντων τὰ στίφη, καὶ  
 ἀνέδραμες, εἰς οὐρανίους σκηνώσεις· διὸ  
 σε δοξάζομεν.

**Δόξα ... Καὶ νῦν ... Τῆς Ἐορτῆς, ὅμοιον.**  
**Δικαίων ὁ καρπός, Ἰωακεὶμ καὶ τῆς**  
**Ἄννης, προσφέρεται Θεῷ, Ἱερῷ ἐν ἀγίῳ**  
**σαρκὶ νηπιάζουσα, ἡ τροφὸς τῆς ζωῆς**  
**ἡμῶν· ἦν εὐλόγησεν, ὁ Ἱερὸς Ζαχαρίας·**  
**Ταύτην ἄπαντες, ὡς τοῦ Κυρίου Μητέρα,**  
**πιστῶς μακαρίσωμεν.**

**Μετὰ τὴν β' Στιχολογίαν, Κάθισμα τῆς**  
**Ἄγιας Ἡχος δ' Κατεπλάγη Ἰωσὴφ.**  
 Ἡ παρθένος καὶ σεμνή, Αἴκατερῖνα ἡ  
 σοφή, τῇ δυνάμει τοῦ Χριστοῦ,  
 ἐπιρρωσθεῖσα ἀληθῶς, ἀγαλλομένη  
 εἰσέρχεται ἐν σταδίῳ, καὶ τύραννον  
 ὡμόν, καταβαλοῦσα στερρῶς, καὶ πᾶσαν  
 τὴν πληθύν, τῶν δυσσεβούντων ἔχθρῶν,  
 μετ' εὐφροσύνης ἔψαλλεν,  
 ἀκαταπαύστως μεγάλῃ φωνῇ· Χριστέ μου  
 δόξα, Σωτὴρ καὶ ῥύστα, σὺ οὖν δέξαι τὸ  
 πνεῦμά μου.

**Δόξα ... Καὶ νῦν ... Τῆς Ἐορτῆς, ὅμοιον.**  
**Πρὸ συλλήψεως Ἄγνη, καθηγιάσθης τῷ**  
 Θεῷ, καὶ τεχθεῖσα ἐπὶ γῆς, δῶρον  
 προσήχθης νῦν αὐτῷ, ἀποπληροῦσα

πατρώαν ἐπαγγελίαν· Τῷ Θείῳ δὲ Ναῷ,  
 ώς θεῖος ὅντως ναός, ἐκ βρέφους  
 καθαρῶς, μετὰ λαμπάδων φαιδρῶν,  
 ἀποδοθεῖσα ὥφθης δοχεῖον, τοῦ  
 ἀπροσίτου καὶ θείου Φωτός. Μεγάλη  
 ὅντως, ἡ πρόοδός σου, μόνη Θεόνυμφε  
 καὶ Ἀειπάρθενε.

Μετὰ τὸν Πολυέλεον, .Κάθισμα τῆς  
 Ἁγίας. Ἡχος πλ. δ' Τὸ προσταχθὲν  
 μυστικῶς.

Ἄλεξανδρέων ἡ λαμπρὰ καὶ θεία πόλις,  
 ἐπὶ τῇ μνήμῃ σου σεμνὴ πανηγυρίζει, καὶ  
 γεραίρει τοὺς ἄθλους σου Αἰκατερīνα  
 οὓς ἔτλης γενναιοφρόνως ὑπὲρ Χριστοῦ·  
 καὶ μέγα βρενθυομένη σοι ἐκβοᾶ· Ὡ  
 Παρθένε πολύαθλε, εἰς οὐρανίους  
 σκηνάς, συνοῦσα νῦν τῷ Κτίστῃ σου,  
 χαῖρε Μάρτυς πανθαύμαστε.

**Δόξα ... Καὶ νῦν ... Τῆς Ἔορτῆς, ὅμοιον.**  
 Ἄγαλλιάσθω ὁ Δαυΐδ ὁ Ὑμνογράφος, καὶ  
 χορευέτω Ἰωακεὶμ σὺν τῇ Ἀννῃ, ὅτι γόνος  
 ἄγιος ἐξ αὐτῶν προῆλθε· Μαρία ἡ  
 φωτοφόρος θεία λαμπάς, καὶ χαίρει  
 εἰσερχομένη ἐν τῷ Ναῷ· ἦν καὶ βλέπων  
 εὔλόγησεν, ὁ Βαραχίου υἱός, καὶ χαίρων  
 ἀνεκραύγαζε· **Χαῖρε θαῦμα παγκόσμιον.**

Τὸ Α' Ἀντίφωνον δ'. Ἡχου.

**Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου.**

**Ἐκ νεότητός μου πολλὰ πολεμεῖ με πάθη,  
ἀλλ' αὐτὸς ἀντιλαβοῦ, καὶ σῶσον Σωτήρ  
μου.**

**Οἱ μισοῦντες Σιών, αἰσχύνθητε ἀπὸ τοῦ  
Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι.**

**Οἱ μισοῦντες Σιών, αἰσχύνθητε ἀπὸ τοῦ  
Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι.**

**Δόξα ....**

**Ἄγιῳ Πνεύματι, πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ  
τριαδικῇ Μονάδι ιεροκρυφίως.**

**Καὶ νῦν ...**

**Ἄγιῳ Πνεύματι, ἀναβλύζει τὰ τῆς  
χάριτος ῥεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.**

**Προκείμενον, Ὕχος δ'.**

**Θαυμαστὸς ὁ Θεὸς ἐν τοῖς ἀγίοις αὐτοῦ  
ὁ Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὔλογητὸς ὁ  
Θεός.**

**Θαυμαστὸς ὁ Θεὸς ἐν τοῖς ἀγίοις αὐτοῦ ὁ  
Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὔλογητὸς ὁ  
Θεός.**

**Στίχ.** Τοῖς Ἅγιοις τοῖς ἐν τῇ γῇ αὐτοῦ  
έθαυμάστωμεν πάντα τὰ θελήματα  
αὐτοῦ ἐν αὐτοῖς.

Θαυμαστὸς ὁ Θεὸς ἐν τοῖς ἀγίοις αὐτοῦ ὁ  
Θεὸς Ἰσραὴλ αὐτὸς δώσει δύναμιν καὶ  
κραταίωσιν τῷ λαῷ αὐτοῦ εὐλογητὸς ὁ  
Θεός.

**Ἡ Τάξις τοῦ Εὐαγγελίου.**

Τοῦ Κυρίου δεηθῶμεν.

Κύριε, ἐλέησον.

"Οτι"Αγιος εἶ ὁ Θεὸς ἡμῶν, καὶ ἐν ἄγιοις  
ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμήν.

Πᾶσα πνοὴ αἰνεσάτω τὸν Κύριον (**ἐκ γ'**).

Καὶ ὑπέρ τοῦ καταξιωθῆναι ἡμᾶς τῆς  
ἀκροάσεως τοῦ ἄγιου Εὐαγγελίου,  
Κύριον τὸν Θεὸν ἡμῶν ἵκετεύσωμεν.

Κύριε, ἐλέησον (**γ'**).

Σοφία. Ὁρθοί, ἀκούσωμεν τοῦ ἄγιου  
Εὐαγγελίου.

Εἰρήνη πᾶσι. Καὶ τῷ Πνεύματί σου.

Ἐκ τοῦ κατὰ **Ματθαῖον** ἄγιου  
Εὐαγγελίου ...  
Πρόσχωμεν.

Δόξα σοι, Κύριε, δόξα σοι.

**Ἐκ τοῦ κατὰ Ματθαῖον, κε' 1 – 13.**

Εἶπεν ὁ Κύριος τὴν παραβολὴν ταύτην·  
 Ὡμοιώθη ἡ βασιλεία τῶν οὐρανῶν δέκα  
 παρθένοις, αἵτινες λαβοῦσαι τὰς  
 λαμπάδας ἔαυτῶν ἔξῆλθον εἰς ἀπάντησιν  
 τοῦ νυμφίου. πέντε δὲ ἦσαν ἔξ αὐτῶν  
 φρόνιμοι καὶ αἱ πέντε μωραὶ. αἵτινες  
 μωραὶ λαβοῦσαι τὰς λαμπάδας ἔαυτῶν  
 οὐκ ἔλαβον μεθ' ἔαυτῶν ἔλαιον· αἱ δὲ  
 φρόνιμοι ἔλαβον ἔλαιον ἐν τοῖς ἀγγείοις  
 αὐτῶν μετὰ τῶν λαμπάδων αὐτῶν.  
 χρονίζοντος δὲ τοῦ νυμφίου ἐνύσταξαν  
 πᾶσαι καὶ ἐκάθευδον. μέσης δὲ νυκτὸς  
 κραυγὴ γέγονεν· ἵδοὺ ὁ νυμφίος ἔρχεται,  
 ἔξέρχεσθε εἰς ἀπάντησιν αὐτοῦ. τότε  
 ἡγέρθησαν πᾶσαι αἱ παρθένοι ἐκεῖναι  
 καὶ ἐκόσμησαν τὰς λαμπάδας αὐτῶν. αἱ  
 δὲ μωραὶ ταῖς φρονίμοις εἶπον· δότε ἡμῖν  
 ἐκ τοῦ ἔλαιου ὑμῶν, ὅτι αἱ λαμπάδες  
 ἡμῶν σβέννυνται. ἀπεκρίθησαν δὲ αἱ  
 φρόνιμοι λέγουσαι· μήποτε οὐκ ἀρκέσῃ  
 ἡμῖν καὶ ὑμῖν· πορεύεσθε δὲ μᾶλλον  
 πρὸς τοὺς πωλοῦντας καὶ ἀγοράσατε  
 ἔαυταῖς. ἀπερχομένων δὲ αὐτῶν  
 ἀγοράσαι ἦλθεν ὁ νυμφίος, καὶ αἱ  
 ἔτοιμοι εἰσῆλθον μετ' αὐτοῦ εἰς τοὺς  
 γάμους, καὶ ἐκλείσθη ἡ θύρα. Ὕστερον δὲ  
 ἔρχονται καὶ αἱ λοιπαὶ παρθένοι  
 λέγουσαι· κύριε κύριε, ἄνοιξον ἡμῖν. ὁ δὲ  
 ἀποκριθεὶς εἶπεν· ἀμὴν λέγω ὑμῖν, οὐκ  
 οἶδα ὑμᾶς. γρηγορεῖτε οὖν, ὅτι οὐκ

**οἴδατε τὴν ἡμέραν ούδε τὴν ὥραν ἐν τῇ ὁ  
υἱὸς τοῦ ἀνθρώπου ἔρχεται.**

**Δόξα σοι, Κύριε, δόξα σοι.**

**Ψαλμὸς 50.**

- Ἐλέησόν με, ὁ Θεός, κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἔξαλειψον τὸ ἀνόμημά  
μου.
- ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με.
- ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μού ἐστι  
διαπαντός.
- σοὶ μόνῳ ἥμαρτον καὶ τὸ πονηρὸν  
ἐνώπιόν σου ἐποίησα, ὅπως ἂν  
δικαιωθῆς ἐν τοῖς λόγοις σου, καὶ νικήσῃς  
ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ἵδοὺ γὰρ ἀλήθειαν ἡγάπησας, τὰ  
ἄδηλα καὶ τὰ κρύφια τῆς σοφίας σου  
ἔδήλωσάς μοι.
- ραντιεῖς με ὑσσώπῳ, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.

- ἀκουτιεῖς μοι ἀγαλλίασιν καὶ εὔφροσύνην, ἀγαλλιάσονται ὄστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εὶς ἡθέλησας θυσίαν, ἔδωκα ἂν· ὀλοκαυτώματα οὐκ εὔδοκήσεις.
- θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·

- τότε εύδοκήσεις θυσίαν δικαιοσύνης, ἀναφορὰν καὶ ὅλοκαυτώματα·
- τότε ἀνοίσουσιν ἐπὶ τὸ θυσιαστήριόν σου μόσχους.

**Δόξα ... Ἡχος β'.**

Ταῖς τῆς Ἀθληφόρου, πρεσβείαις  
Ἐλεῆμον, ἔξαλειψον τὰ πλήθη, τῶν ἐμῶν  
ἔγκλημάτων.

**Καὶ νῦν ... Ἡχος ὁ αὐτὸς.**

Ταῖς τῆς Θεοτόκου, πρεσβείαις Ἐλεῆμον,  
ἔξαλειψον τὰ πλήθη, τῶν ἐμῶν  
ἔγκλημάτων.

**Στίχ.** Ἐλέησόν με, ὁ Θεός, κατὰ τὸ μέγα  
ἔλεός σου, καὶ κατὰ τὸ πλῆθος τῶν  
οἰκτιρμῶν σου ἔξαλειψον τὸ ἀνόμημά  
μου.

**Εἶτα τὸ Ἰδιόμελον Ἡχος β'.**

Βίον ἄϋλον ἔξησκημένη, βῆμα ἄθεον  
καταλαβοῦσα, ἔστης τροπαιοφόρος  
Αἴκατερῖνα σεμνή, ἀνθηφοροῦσα τοῦ  
Θεοῦ τὴν λαμπρότητα, καὶ τὸ θεῖον  
σθένος ἐνδεδυμένη, δόγμα τυράννου  
κατεμυκτήρισας, καὶ ρήτόρων ἔπαινος,  
τὰς φληνάφους ρήσεις Πολύαθλε.

**Σῶσον, ὁ Θεός, τὸν λαόν σου ...**

**Κύριε, ἐλέησον (ιβ').**

**Ἐλέει, καὶ οἰκτιρμοῖς ...**

**ΚΑΝΟΝΕΣ.**

**Ο Κανὼν πρῶτος τῆς Ἔορτῆς, οὗ ἡ  
Ἀκροστιχὶς μέχρι τῆς ζ' Ὡδῆς. Σὺ τὴν  
χάριν, Δέσποινα, τῷ λόγῳ δίδου.**

**Ποίημα τοῦ κυρίου Γεωργίου. Ὡδὴ α'  
Ὕχος δ' Ὁ Εἱρμὸς.**

«Ἄνοιξα τὸ στόμα μου, καὶ  
πληρωθήσεται Πνεύματος, καὶ λόγον  
ἐρεύξομαι, τῇ Βασιλίδι Μητρί, καὶ  
όφθήσομαι, φαιδρῶς πανηγυρίζων, καὶ  
ἄσω γηθόμενος, ταύτης τὴν Εἴσοδον».

**Στίχ.** **Ὑπεραγία Θεοτόκε, σῶσον ἡμᾶς.**

Σοφίας πανάχραντε, σὲ θησαυρὸν  
ἐπιστάμενοι, καὶ χάριτος βρύουσαν,  
πηγὴν ἀέναον, τὰς τῆς γνώσεως,  
αἵτοῦμέν σε ῥανίδας, ἐπόμβρησον  
Δέσποινα, τοῦ ἀνυμνεῖν σε ἀεί.

**Στίχ.** **Ὑπεραγία Θεοτόκε, σῶσον ἡμᾶς.**

Ὑπέρτερος Πάναγνε, τῶν οὐρανῶν  
χρηματίσασα, ναὸς καὶ παλάτιον, ἐν τῷ  
Ναῷ τοῦ Θεοῦ, ἀνατίθεσαι, αὔτῷ  
έτοιμασθῆναι, εἰς θείαν κατοίκησιν, τῆς  
παρουσίας αὐτοῦ.

**Στίχ.** **Ὑπεραγία Θεοτόκε, σῶσον ἡμᾶς.**

Τὸ φῶς ἀνατείλασα, ἡ Θεοτόκος τῆς  
χάριτος, πάντας κατελάμπρυνε, καὶ  
συνηγάγετο τὴν ὑπέρλαμπρον, αὔτῆς  
κατακοσμῆσαι, πανήγυριν ἄσμασι· δεῦτε  
συνδράμωμεν.

**Στίχ.** Ύπεραγία Θεοτόκε, σῶσον ἡμᾶς.

Ἡ πύλη ἡ ἔνδοξος, ἡ λογισμοῖς  
ἀδιόδευτος, τὰς πύλας διάρασα, τὰς τοῦ  
Ναοῦ τοῦ Θεοῦ, νῦν προτρέπεται, ἡμᾶς  
συνεισελθόντας, τὰ θεῖα θαυμάσια,  
κατατρυφῆσαι αὐτῆς.

**Ό Κανὼν τῆς Ἅγ. Αἰκατερίνης, οὗ ἡ  
Ἄκροστιχίς.** Αἰκατερίναν τὴν  
παναοίδιμον ἄσμασι μέλπω.

**Θεοφάνους.** Ὡδὴ α' Ἡχος πλ. δ'.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

**Αἰκατερίνης τῆς πανσόφου Μάρτυρος,**  
ταῖς ἱκεσίαις Χριστέ, τὸ ζοφερὸν ὅμμα,  
τῆς ψυχῆς μου φώτισον, αἴγλην διδοὺς  
μοι Δέσποτα, τῆς σῆς φωτοχυσίας, τῶν  
ψυχοφθόρων πταισμάτων μου, πᾶσαν  
τὴν ἀχλὺν ἀφανίζουσαν.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Ιθυνομένη τοῦ Δεσπότου πάνσοφε,  
θείοις προστάγμασι, καὶ τῷ αὐτοῦ πόθῳ,  
φλεγομένη ἔδραμες, πρὸς τοὺς ἀγῶνας  
σπεύδουσα, καὶ τυράννων τὰς φρένας,  
Αἰκατερίνα κατέπληξας, λόγῳ καὶ σοφίᾳ  
καὶ χάριτι.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Κυβερνωμένη τῇ παλάμῃ ἔνδοξε, τῇ  
κραταιᾷ τοῦ Χριστοῦ, εἰδωλικὴν ζάλην,

Μάρτυς ὑπεξέφυγες, ἀβρόχως  
ύπερπλέουσα, τοῦ Σταυροῦ τῷ ιστίῳ, καὶ  
θείαις αὔραις τοῦ Πνεύματος, ἃσμα τῷ  
Θεῷ ἀναμέλπουσα.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Ἄγαλλομένη παρθενίας κάλλεσιν,  
Αἴκατερῖνα σοφή, καὶ θεϊκὴν γνῶσιν,  
οὐρανόθεν ἔχουσα, τῆς ψευδωνύμου  
γνώσεως, εὐθαρσῶς καὶ ἀνδρείως, τοὺς  
προεστῶτας κατήσχυνας, τούτους κατὰ  
κράτος νικήσασα.

**Στίχ.** Υπεραγία Θεοτόκε, σῶσον ἡμᾶς.  
Θεοτοκίον.

Τὸ Θεοτόκον σε κηρύττειν Ἀχραντε,  
πάσης αἰρέσεως, ἀποτροπὴν φέρει·  
σάρκα γὰρ γενόμενον, ἀναλλοιώτως  
ἔτεκες, τὸν ἐπέκεινα πάσης, θεοκυῆτορ  
τῆς κτίσεως, Λόγον τοῦ Θεοῦ τὸν ἄιδιον.

**Ο Κανὼν τοῦ Ἅγ. Μερκουρίου, ἔχων  
Ἀκροστιχίδα.** Μερκουρίου με τὸ σθένος  
φυλαττέτω. Ἰωσήφ. Ὡδὴ α' Ἡχος πλ.  
δ'.

**Στίχ.** Ἀγιε τοῦ Θεοῦ, πρέσβευε ὑπὲρ  
ἡμῶν.

Μετὰ τῆς ἄνω χορείας Μερκούριε, τῶν  
ἀγαθῶν τῇ πηγῇ, χαίρων παριστάμενος,  
καὶ θείας ἡδονῆς, ἀοίδιμε πληρούμενος,  
τοὺς πόθῳ τὴν πανήγυριν τὴν σήν,

τελοῦντας περιφύλαττε, τῷ Κυρίῳ  
ἄδοντας· Ἐνδόξως γὰρ δεδόξασται.

**Στίχ.** ᾿Αγιε τοῦ Θεοῦ, πρέσβευε ὑπὲρ  
ἡμῶν.

Ἐθελουσίως ὑπῆλθες τὸ στάδιον, τῆς  
μαρτυρίας Σοφέ, σθένει κραταιούμενος,

Χριστοῦ τοῦ δι' ἡμᾶς, τὰ πάθη τὰ  
σωτήρια, θελήσει ὑπομείναντος σαρκί,  
καὶ χαίρων ἀνεκραύγαζες· Τῷ Κυρίῳ  
ἄσωμεν· ἐνδόξως γὰρ δεδόξασται.

**Δόξα ...**

Ῥῆμα τυράννου σαφῶς ἔξεφαύλισας,  
όμολογίᾳ Χριστοῦ, μάκαρ σεμνυνόμενος  
καὶ πᾶσαν ἀλγεινῶν, ἵδεαν ἀγαλλόμενος,  
ὑπέμεινας Μερκούριε βοῶν, τῷ σὲ  
ἐνδυναμώσαντι· Τῷ Κυρίῳ ἄσωμεν·  
Ἐνδόξως γὰρ δεδοξασται.

**Καὶ νῦν ... Θεοτοκίον.**

Κόρης Παρθένου ὡράθη σαρκούμενος, ὁ  
δι' ἡμᾶς, ἄνθρωπος γενόμενος, καὶ  
Μάρτυρα πιστόν, παθῶν οἰκείων  
δείκνυσι, Μερκούριον γενναῖον Ἀθλητήν,  
αὐτῷ συντόνως ψάλλοντα· Τῷ Κυρίῳ  
ἄσωμεν· ἐνδόξως γὰρ δεδόξασται.

**Κανών α', Ωδὴ γ', τῆς Ἐορτῆς Ἱχος δ' Ο  
Είρμὸς.**

«Τοὺς σοὺς ὑμνολόγους, Θεοτόκε, ἡ  
ζῶσα καὶ ἄφθονος πηγή, θίασον  
συγκροτήσαντας πνευματικόν,

στερέωσον· κάν τη σεπτῆ Εἰσόδω σου,  
στεφάνων δόξης ἀξίωσον».

**Στίχ.** ‘Υπεραγία Θεοτόκε, σῶσον ἡμᾶς.  
Νυμφοστόλος σήμερον ἐδείχθη, τερπνὸς  
τῆς Παρθένου ὁ ναός, καὶ θάλαμος  
δεχόμενος, τὴν ἔμψυχον παστάδα Θεοῦ,  
τὴν καθαρὰν καὶ ἄμωμον, καὶ  
λαμπροτέραν πάσης κτίσεως.

**Στίχ.** ‘Υπεραγία Θεοτόκε, σῶσον ἡμᾶς.  
Δαυΐδ προεξάρχων τῆς χορείας, σκιρτᾷ  
καὶ χορεύει σὺν ἡμῖν, καὶ Βασιλίδα  
κράζει σε, πεποικιλμένην Ἀχραντε,  
παρισταμένην πάναγνε, ἐν τῷ Ναῷ τῷ  
Βασιλεῖ καὶ Θεῷ.

**Στίχ.** ‘Υπεραγία Θεοτόκε, σῶσον ἡμᾶς.  
Ἐξ ἣς ἡ παράβασις προῆλθεν, ἡ πάλαι τῷ  
γένει τῶν βροτῶν, ἐκ ταύτης ἡ  
ἀνόρθωσις, καὶ ἀφθαρσία ἥνθησεν, ἡ  
Θεοτόκος σήμερον, προσαγομένη ἐν τῷ  
οἴκῳ Θεοῦ.

**Στίχ.** ‘Υπεραγία Θεοτόκε, σῶσον ἡμᾶς.  
Σκιρτῶσιν Ἀγγέλων στρατηγίαι, καὶ  
πάντων ἀνθρώπων ἡ πληθύς, καὶ πρὸ  
προσώπου Πάναγνε, προστρέχουσί σου  
σήμερον, λαμπαδηφόροι κράζουσαι, τὰ  
μεγαλεῖά σου ἐν οἴκῳ Θεοῦ.

**Κανών β', Ωδὴ γ', τῆς Ἀγ. Αἰκατερίνης  
“Ηχος πλ. δ'”.**

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Ἐθελουσίαις σου ῥοπαῖς, ἔχώρησας πρὸς  
τὸ πάθος, τὸ ἐκούσιον Χριστὸν  
μιμουμένη, καὶ νικήσασα λαμπρῶς, τὸν  
σκότους κοσμοκράτορα, στεφανηφόρος  
ῶφθης, Αἰκατερīνα Θεόληπτε.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Ῥωμαλεότητι φρενῶν, διήλεγξας τοὺς  
τυράννους, ἀθεῖας ἐν βυθῷ κυλισθέντας,  
ῥητορεύουσα σαφῶς, θεογνωσίας  
δόγματα, θείᾳ σοφίᾳ Μάρτυς,  
λαμπρυνομένη πανεύφημε.

**Στίχ.** Αγία τοῦ Θεοῦ, πρέσβευε ὑπὲρ  
ἡμῶν.

Ίσοιθεῖαν τοῖς ὡσὶ, τῆς Εὕας ὁ ψιθυρίσας,  
ὑπὸ Κόρης ἀπαλῆς νῦν πατεῖται· τῷ γὰρ  
ὅπλῳ τοῦ Σταυροῦ, περιφραχθεῖσα  
ἵσχυνεν, Αἰκατερīνα Μάρτυς, ἄμετρα  
τοῦτον καυχώμενον.

**Στίχ.** Ὑπεραγία Θεοτόκε, σῶσον ἡμᾶς.  
Θεοτοκίον.

Νενεκρωμένον μου τὸν νοῦν, τῇ τῆς ζωῆς  
ἐνεργείᾳ, τῆς ἐκ σοῦ φανερωθείσης τῷ  
κόσμῳ, διανάστησον οὐλάς, καὶ τύπους  
ἔξαλείφουσα, τῆς ἀμαρτίας μόνη,  
Θεογεννῆτορ πανάμωμε.

**Κανών γ', Ὡδὴ γ', τοῦ Ἅγ. Μερκουρίου  
Ὕχος πλ. δ'.**

**Στίχ.** Ἀγιε τοῦ Θεοῦ, πρέσβευε ὑπὲρ  
ἡμῶν.

**”Υμνοις τὸν ποιήσαντα, προσομιλῶν  
δειναῖς μάστιξι, Μάρτυς σοφέ, καὶ τὴν  
Θεραπείαν τῶν μωλώπων δεχόμενος.**

**Δόξα ...**

**Ράβδῳ δυναμούμενος, τῇ θεϊκῇ ἔχθροῦ  
φρύαγμα, ὡς ἀθλητής, Μάρτυς  
γενναιόφρον, εὔσθενῶς ἐταπείνωσας.**

**Καὶ νῦν ... Θεοτοκίον.**

**”Ινα προτυπώσῃ σου, τὴν ὑπὲρ νοῦν Ἀγνὴ  
κύησιν, βάτος πυρί, ὥφθη καιομένη,  
οὐδαμῶς φλεγομένη δέ.**

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

**Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.**

**Σοι Κύριε.**

**”Οτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἄμην.**

**Κάθισμα της Άγιας Ἡχος πλ. δ' Τὴν  
Σοφίαν καὶ Λόγον.**

Τὴν σοφίαν τὴν ὄντως ἐξ Οὐρανοῦ, διὰ  
στόματος Μάρτυς τοῦ Μιχαήλ, λαβοῦσα  
πανεύφημε, καὶ ἐν ἄθλοις ἀήττητε, τῇ  
μὲν σοφίᾳ τῇ ἔξω, τοὺς Ῥήτορας ἔπιτηξας,  
τῇ δὲ σοφίᾳ τῇ θείᾳ, τὴν πλάνην  
ἐμείωσας· ὅθεν καθορῶν σου, τὸν ἀγῶνα  
ὁ Κτίστης, παρέστη ἐνισχύων σε. Δεῦρο  
λέγων ἀνάβηθι· οἱ θησαυροὶ γὰρ σε  
μένουσι· Πρέσβευε Χριστῷ τῷ Θεῷ, τῶν  
πταισμάτων ἄφεσιν δωρήσασθαι, τοῖς  
έορτάζουσι πόθῳ, **τὴν ἀγίαν μνήμην**  
**σου.**

**Δόξα... Τοῦ Άγίου Ἡχος δ' Ταχὺ<sup>1</sup>  
προκατάλαβε.**

Ο Μάρτυς Μερκούριος, ἀγωνισάμενος,  
τὸν δόλιον ἥσχυνε, καὶ στεφανίτης  
στερρός, Χριστοῦ ἔχρημάτισεν· ὅθεν ταῖς  
οὐρανίαις, νῦν συνήφθη χορείαις, δόξης  
ἀδιαδόχου, ἐπαξίως μετέχων· διὸ τὴν  
ἰερὰν αὐτοῦ, μνήμην **τελοῦμεν πιστῶς.**

**Καὶ νῦν ... Τῆς Ἔορτῆς Ἡχος ὁ αὐτὸς  
Κατεπλάγη Ἰωσὴφ.**

Ἡ ἀμίαντος ἀμνάς, καὶ ἀκηλίδωτος  
παστάς, ἐν τῷ οἴκῳ τοῦ Θεοῦ, ἡ  
Θεοτόκος Μαριάμ, μέτ' εὐφροσύνης  
εἰσάγεται παραδόξως· ἦν Ἀγγελοι Θεοῦ,  
δορυφοροῦσι φαιδρῶς, καὶ πάντες οἱ  
Πιστοί, μακαριοῦσιν ἀεί, καὶ εὔχαριστως

ψάλλουσι ταύτη, ἀκαταπαύστως μεγάλη  
φωνῇ. Ήμῶν ἡ δόξα, καὶ σωτηρία, **σὺ**  
**ύπάρχεις Πανάχραντε.**

**Κανών α', Ωδὴ δ', τῆς Ἔορτῆς Ἱχος δ' Ο  
Είρμὸς.**

«Τὴν ἀνεξιχνίαστον θείαν βουλήν, τῆς  
ἐκ τῆς Παρθένου σαρκώσεως, σοῦ τοῦ  
‘Ψύστου, ὁ Προφήτης Ἀββακούμ,  
κατανοῶν ἐκραύγαζε· Δόξα τῇ δυνάμει  
σου Κύριε».

Πύλην ἀδιόδευτον ὁ τοῦ Θεοῦ, οἶκος  
εἰσδεχόμενος σήμερον, ἔπαινε Νόμου,  
τὴν λατρείαν καὶ σκιάν· Ως ἀληθῶς  
ἐπέφανε, κράζων τοῖς ἐν γῇ, ἡ ἀλήθεια.

”Ορος τὸ κατάσκιον ὃ προορῶν, πάλαι  
Ἀββακοὺμ προεκήρυξεν, ἔνδον χωρῆσαν,  
τῶν ἀδύτων τοῦ ναοῦ, τὰς ἀρετὰς  
ἐξήνθησε, καὶ κατακαλύπτει τὰ πέρατα.

”Ιδωμεν παράδοξα πᾶσα ἡ γῆ, ξένα καὶ  
ἔξαισια πράγματα, πῶς ἡ Παρθένος, δι'  
Ἀγγέλου τὴν τροφήν, εἰσδεχομένη  
σύμβολα, τῆς οἰκονομίας κομίζεται.

Ναὸς καὶ παλάτιον καὶ οὐρανός, ἔμψυχος  
όφθεῖσα Θεόνυμφε, τοῦ Βασιλέως, ἐν  
Ναῷ τῷ νομικῷ, ἀφιεροῦσαι σήμερον,  
τούτῳ τηρουμένη πανάχραντε.

**Κανών β', Ωδὴ δ', τῆς Ἀγ. Αἰκατερίνης  
Ὕχος πλ. δ' Ὁ Εἱρμὸς.**

«Σύ μου ἴσχύς, Κύριε, σύ μου καὶ  
δύναμις, σὺ Θεός μου, σύ μου  
ἀγαλλίαμα, ὁ Πατρικοὺς κόλπους μὴ  
λιπών, καὶ τὴν ἡμετέραν πτωχείαν  
ἐπισκεψάμενος· διὸ σύν τῷ προφήτῃ,  
Ἄββακοὺμ σοι κραυγάζω, τῇ δυνάμει σου  
δόξα Φιλάνθρωπε».

Ἀθλητικήν, Αἰκατερīνα τὴν ἔνστασιν,  
ἐπεδείξω, Μάρτυς παναοίδιμε, τῷ  
δυσμενεῖ λίαν καρτερῶς, ἀντικαταστᾶσα,  
καὶ τοῦτον καταπατήσασα, ποσὶν  
ώραιοιςμένοις, τοῦ Σταυροῦ τῇ δυνάμει,  
Ἀθληφόρε Μαρτύρων τὸ καύχημα.

Νύμφη Χριστοῦ, Αἰκατερīνα πανόλβιε,  
καθωράθης, θείας ώραιοτητος,  
φωτοειδέσι μαρμαρυγαῖς, ἀγλαΐζομένη,  
καὶ κάλλει περιαστράπτουσα· διὸ καὶ  
γηθομένη, μελωδεῖς τῷ Δεσπότῃ, τῇ  
δυνάμει σου δόξα Φιλάνθρωπε.

Τυραννικήν, ἀλαζονείαν ἐφαύλισας, καὶ  
τῷ θείῳ, λόγῳ τῆς σοφίας σου, ώς ἐκ  
βυθοῦ, τῆς ἀπατηλῆς, δεισιδαιμονίας,  
τοὺς πλανωμένους ἐξήρπασας,  
διδάσκουσα κραυγάζειν, τῷ Χριστῷ

μελωδοῦντας, τῇ δυνάμει σου δόξα  
Φιλάνθρωπε.

Ἡ εύκλεής, καὶ φωτοφόρος πανήγυρις,  
τῆς ἐνδόξου μνήμης σου Πανεύφημε, τῆς  
καρτερῶς, θράσος τοῦ ἔχθροῦ,  
καταπατησάσης, ὡς ἥλιος ἀνατέταλκεν,  
ἐν ᾧ μεγαλοφώνως, τῷ Δεσπότῃ βοῶμεν,  
τῇ δυνάμει σου δόξα φιλανθρωπε.

**Θεοτοκίον.**

Νῦν τὴν ἰσχύν, τῶν ἀθετούντων  
κατάβαλε, τῆς εἰκόνος, Κόρη τὴν  
προσκύνησιν, σοῦ τῆς σεπτῆς, καὶ τοῦ  
ὑπὲρ νοῦν, ἐκ σοῦ σαρκωθέντος, καὶ  
κόσμον ὅλον φωτίσαντος, καὶ πάντων  
τῶν Ἅγίων, τοὺς δὲ πίστει τιμῶντας,  
καταφαιδρυνον μόνη Πανύμνητε.

**Κανών γ', Ὡδὴ δ', τοῦ Ἀγ. Μερκουρίου  
Ὕχος πλ. δ' Εἰσακήκοα Κύριε.**

Οἰκειώθης τῷ Κτίστῃ σου, θείου  
μαρτυρίου Θεόφρον πάθεσι, καὶ  
λαμπροὺς στεφάνους ἐνδοξε, παρ' αὐτοῦ  
έδέξω ὡς ἀήτητος.

Ὑφαντὸν ἐκ τῆς ἄνωθεν, χάριτος ἴμάτιον  
νῦν ἐνδέδυσαι, τῆς φθορᾶς καὶ τῆς  
νεκρώσεως, τοὺς χιτῶνας Μάρτυς  
ἐκδυσάμενος.

Μέχρις αῖματος” Ενδοξε, πρὸς τὴν  
άμαρτίαν ἀγωνισάμενος, νικηφόρος  
ἀναδέδειξαι, καὶ τῆς ἄνω δόξης  
κατηξίωσαι.

**Θεοτοκίον.**

Ἐπὶ σὲ ὁ σωτήριος, Λόγος καταβέβηκεν  
Ἄειπάρθενε, ὥσπερ ὅμβρος καὶ ἐξήρανε,  
**τῆς πολυθεῖας τὰ ὄμβρήματα.**

**Κανών α', Ωδὴ ε', τῆς Ἔορτῆς Ἄχος δ' Οὐρμὸς.**

«Ἐξέστη τὰ σύμπαντα ἐν τῇ σεπτῇ  
εἰσόδῳ σου· σὺ γὰρ ἀπειρόγαμε  
Παρθένε· ἔνδον εἰσῆλθες ἐν τῷ ναῷ τοῦ  
Θεοῦ, ὥσπερ καθαρώτατος ναός, πᾶσι  
τοῖς ὑμνοῦσί σε τὴν εἱρήνην  
βραβεύουσα».

Ἄγίασμα ἔνδοξον, καὶ ἱερὸν ἀνάθημα,  
σήμερον ἡ πάναγνος Παρθένος,  
ἀνατεθεῖσα ἐν τῷ Ναῷ τοῦ Θεοῦ, τῷ  
παμβασιλεῖ ἡμῶν Θεῷ, μόνῳ εἰς  
ἐνοίκησιν, συντηρεῖται ὡς οἶδεν αὐτός.

Τὸ κάλλος Πανάχραντε, τὸ τῆς ψυχῆς σου  
βλέπων ποτέ, πίστει Ζαχαρίας ἀνεβόα· Σὺ  
εἴ τὸ λύτρον, σὺ εἴ ἡ πάντων χαρά, σὺ εἴ  
ἡ ἀνάκλησις ἡμῶν, δι' ἣς ὁ ἀχώρητος,  
χωρητὸς μοι ὀφθήσεται.

”Ω τῶν ὑπὲρ ἔννοιαν, θαυμάτων σου  
 Πανάχραντε! ξένη σου ἡ γέννησις  
 ὑπάρχει, ξένος ὁ τρόπος ὁ τῆς αὔξησεως,  
 ξένα καὶ παράδοξα τὰ σά, πάντα  
 Θεονύμφευτε, καὶ βροτοῖς ἀνερμήνευτα.

Λυχνία πολύφωτος, ὑπάρχουσα  
 Θεόνυμφε, σήμερον ἐξέλαμψας ἐν οἴκῳ,  
 τῷ τοῦ Κυρίου, καὶ καταυγάζεις ἡμᾶς,  
 τοῖς σεπτοῖς χαρίσμασιν ἀγνή, τοῖς τῶν  
 θαυμασίων σου, **Θεοτόκε πανύμνητε.**

**Κανών β', Ωδὴ ε', τῆς Ἀγ. Αἰκατερίνης  
 Ἡχος πλ. δ' Ό Είρμος.**

«Ἴνα τὶ με ἀπώσω, ἀπὸ τοῦ προσώπου  
 σου τὸ φῶς τὸ ἄδυτον, καὶ ἐκάλυψέ με,  
 τὸ ἀλλότριον σκότος τὸν δείλαιον, ἀλλ'  
 ἐπίστρεψόν με, καὶ πρὸς τὸ φῶς τῶν  
 ἐντολῶν σου, τὰς ὁδούς μου κατεύθυνον  
 δέομαι».

Πόθω πυρπολουμένη, Μάρτυς  
 παναοίδιμε τῷ τοῦ Δεσπότου σου, καὶ  
 ζητοῦσα τούτου, τὸ ἀμήχανον κάλλος  
 θεάσασθαι, αὐθαιρέτῳ γνώμῃ, τοῖς  
 αἰκισμοῖς σαυτὴν παρέσχες, παρθενίας  
 ἐκλάμπουσα χάρισιν.

”Αθλοις Ἱερωτάτοις, Κόρη καλλιπάρθενε  
 καταλαμπρύνασα, σεαυτὴν προφρόνως,  
 ἀνελήλυθας πρὸς τὴν οὐράνιον, τοῦ

Χριστοῦ παστάδα, καὶ νῦν φαιδρῶς τῷ  
σῷ Νυμφίῳ, γηθομένη συνήφθης  
πανόλβιε.

Νεᾶνις φαιδροτάτη, ὥφθης ἀγαπήσασα  
μόνον ἐράσιμον, καὶ ὅπίσω τούτου,  
συντονώτατον δρόμον διήνυσας, εἰς  
όσμὴν τοῦ μύρου, σοῦ νοητῶς τοῦ  
κενωθέντος, ἐκβοῶσα δραμοῦμαι  
Νυμφίε μου.

**Θεοτοκίον.**

Ἄληθῆ Θεοτόκον, πάντες ἐπιγνόντες σε,  
πάναγνε Δέσποινα, τὸν ἐκ σοῦ τεχθέντα,  
Θεὸν Λόγον εἰδότες κηρύττομεν, ἐν δυσὶν  
οὐσίαις, θελητικαῖς αὔτεξουσίαις,  
γνωριζόμενον Κόρη Θεόνυμφε.

**Κανών γ', Ὡδὴ ε', τοῦ Ἅγ. Μερκουρίου  
Ὕχος πλ. δ' Ὁρθρίζοντες βοῶμέν σοι.**

Τεινόμενος καὶ λόγχῃ Μερκούριε,  
ἀνενδότως, τεμνόμενος ἔφερες, θείαις  
ἐλπίσι νευρούμενος.

Ο πέτρᾳ νοητῇ στερεώσας σου, τὴν  
καρδίαν, λίθῳ βαρυνόμενος, οὐ  
παρετράπης Μερκούριε.

Συμμέτοχος παθῶν τοῦ Δεσπότου σου,  
χρηματίσας, δόξης ἐκοινώνησας, τούτου  
καὶ θείας λαμπρότητος.

**Θεοτοκίον.**

Θανάτωσον Παρθένε τὴν ζῶσάν μου,  
ἀμαρτίαν, ζωὴν ἡ κυήσασα, **τὴν**  
**θανατώσασαν θάνατον.**

**Κανών α', Ωδὴ σ', τῆς Ἔορτῆς Ἱχος δ' Ὁ**  
**Εἱρμὸς.**

«Τὴν Θείαν, ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες».

Ο πάντα φέρων τῷ ὥρματι, εὔχῆς τῆς τῶν  
Δικαίων ἐπήκουσε· διὸ στειρώσεως,  
λύσας τὴν νόσον ὡς εὕσπλαγχνος, τὴν  
τῆς χαρᾶς αἴτιαν τούτοις δεδώρηται.

Γνωρίσαι θέλων ὁ Κύριος, τοῖς ἔθνεσιν  
αὐτοῦ τὸ σωτήριον, τὴν Ἀπειρόγαμον,  
νῦν ἐξ ἀνθρώπων παρέλαβε, καταλλαγῆς  
σημεῖον καὶ ἀναπλάσεως.

Ως οἶκος οὖσα τῆς χάριτος, ἐν ᾧ οἱ  
θησαυροὶ ἐναπόκεινται, τῆς ἀπορρήτου  
Θεοῦ, οἰκονομίας Πανάχραντε, ἐν τῷ  
Ναῷ μετέσχες τῆς ἀκηράτου τρυφῆς.

Διάδημά σε βασίλειον, δεξάμενος Ναὸς  
Θεονύμφευτε, κατεφαιδρύνετο, καὶ  
ὑπεχώρει τοῖς κρείττοσι, τῶν

**προρρηθέντων βλέπων ἐν σοὶ τὴν  
ἔκβασιν.**

**Κανών β', Ωδὴς τῆς Ἅγ. Αἰκατερίνης  
Ἡχος πλ. δ' Ο Είρμος.**

«Ἄβυσσος ἀμαρτιῶν, καὶ πταισμάτων  
καταιγὶς με ταράττει, καὶ πρὸς βυθὸν  
βιαίως συνωθεῖ ἀπογνώσεως, ἀλλ' αὐτὸς  
τὴν κραταιὰν χεῖρά μοι ἔκτεινον, ὡς τῷ  
Πέτρῳ, καὶ ἐκ βυθοῦ φθορᾶς ἀνάγαγε».

“Ολην σε περικαλῇ, παρθενίας  
ἀπαστράπτουσαν αἴγλη, μαρτυρικοῖς τε  
Κόρη, φοινιχθεῖσαν ἐν αἷμασι, καθορῶν ὁ  
ἀγαθός, Λόγος καὶ ἄχραντος, ἐν  
θαλάμοις, ἐπουρανίοις κατεσκήνωσεν.

Ίσχύσας διὰ Σταυροῦ, τῶν Τυράννων  
καταλῦσαι τὸ κράτος, καὶ κοσμικῆς  
σοφίας, διελέγξαι τὸ μάταιον,  
θεοπνεύστου διδαχῆς, βρύουσα  
δόγματα, μεγαλόφρον Αἰκατερīνα  
πανοίδιμε.

Δόλω πρώην τὸν ἄδαμ, Παραδείσου τῆς  
τρυφῆς ἐκβαλόντα, τῶν αἰκισμῶν τοὺς  
πόνους, καρτερῶς ὑπομείνασα,  
καταβέβηκας εἰς γῆν, Μάρτυς πανένδοξε,  
καὶ στεφάνοις, τῆς Βασιλείας  
ἐστεφάνωσαι.

**Θεοτοκίον.**

“Ιλεών μοι τὸν Κριτήν, τὸν Υἱόν σου  
Θεοτόκε Παρθένε, ταῖς σαῖς λιταῖς  
γενέσθαι, ἐν ἡμέρᾳ τῆς κρίσεως,  
λυτρωτήν τε τῶν δεινῶν, Μῆτερ  
ἀπέργασαι· σοὶ γὰρ μόνῃ, τὰ τῆς ἐλπίδος  
ἀνατίθημι.

**Κανών γ', Ωδὴ ς', τοῦ Ἅγ. Μερκουρίου  
Ἡχος πλ. δ' Τὴν δέησιν, ἔκχεῶ πρὸς  
Κύριον.**

Ἐνεύρου σε, ὁ ἀῖδιος Λόγος, δι' αὐτὸν  
πᾶσαν ἰδέαν βασάνων, Μάρτυς σοφέ,  
ὑπομένοντα βλέπων, καὶ δι' Ἀγγέλου  
Θαρρεῖν σοι προσέττατε, Μερκούριε καὶ  
μηδαμῶς, τῶν Τυράννων πτοεῖσθαι τὴν  
ἔνστασιν.

Νενέκρωται, ὁ πολύμορφος ὄφις, καὶ  
ποσὶ καταπατεῖται ὡραίοις, τοῦ Ἀθλητοῦ,  
καὶ γενναίου ὀπλίτου· ἐθελουσίοις  
ὄρμαῖς γὰρ ἔχώρησε, πρὸς βάσανα πρὸς  
αἰκισμούς, καὶ πρὸς θάνατον δόξης  
ἀνάπλεων.

Ὦλόκληρον, τῷ Δεσπότῃ προσῆξας, τῆς  
καρδίας τὴν προαίρεσιν Μάκαρ, καὶ δι'  
αὐτόν, ὑπομείνας στρεβλώσεις, ὡς  
νικητὴς παρ' αὐτοῦ ἐστεφάνωσαι· καὶ  
τουτῷ νῦν ἐν οὐρανοῖς, μετὰ πάντων  
Μαρτύρων παρίστασαι.

**Θεοτοκίον.**

Συνέλαβες, τῇ φωνῇ τοῦ Ἀγγέλου, τὸν  
βουλῆς μεγάλης Ἀγγελον Κόρη, καὶ ἐκ  
τῶν σῶν, παναγίων αἰμάτων,  
σεσαρκωμένον πανάμωμε τέτοκας, τὸν  
δείξαντα πᾶσι ζωῆς, τὰς εἰσόδους δι'  
ἄφατον ἔλεος.

**”Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἀμήν.**

**Κοντάκιον τῆς Ἁγίας Ἡχος β' Τὰ ἄνω  
ζητῶν.**

**Χορείαν σεπτήν, ἐνθέως φιλομάρτυρες,  
έγειρατε νῦν, γεραίροντες τὴν πάνσοφον,  
Αἴκατερῖναν' αὕτη γάρ, ἐν σταδίῳ τὸν  
Χριστὸν ἐκήρυξε, καὶ τὸν ὄφιν ἐπάτησε,  
Ῥητόρων τὴν γνῶσιν καταπτύσασα.**

### **‘Ο Οἶκος.**

**Τὴν ἐκ Θεοῦ σοφίαν λαβοῦσα παιδόθεν  
ἡ Μάρτυς, καὶ τὴν ἔξω καλῶς σοφίαν  
πᾶσαν μεμάθηκε, γνοῦσα δὲ ἐκ ταύτης  
τὴν τῶν στοιχείων κίνησίν τε καὶ ποίησιν  
κατὰ λόγον, καὶ τὸν αὐτὰ ἐξ ἀρχῆς διὰ  
λόγου ποιήσαντα, αὐτῷ τὴν εύχαριστίαν  
ἐν νυκτὶ καὶ ἡμέρᾳ προσέφερε· τὰ δὲ  
εἰδωλα καθεῖλε, καὶ τοὺς ταῦτα ἀφρόνως  
λατρεύοντας, **Ῥητόρων τὴν γνῶσιν  
καταπτύσασα.****

### **ΣΥΝΑΞΑΡΙΟΝ.**

**Τῇ ΚΕ' τοῦ μηνός Νοεμβρίου, Μνήμη τῆς  
ἀγίας Μεγαλομάρτυρος Αἴκατερίνης.  
Στίχοι.**

Αἴκατερῖνα, καὶ σοφὴ καὶ παρθένος·  
Ἐκ δὲ ξίφους, καὶ Μάρτυς, ὡς καλὰ τρία!  
Εἰκάδι πέμπτη ἄορ κατέπεφνεν ρήτορα  
Κούρην.

**Τῇ αὐτῇ ἡμέρᾳ, οἱ Ἀγιοι ἑκατὸν  
πεντήκοντα Ῥήτορες, οἱ διὰ τῆς Ἀγίας  
Αἴκατερίνης πιστεύσαντες τῷ Χριστῷ,  
πυρὶ τελειοῦνται.**

**Στίχοι.**

Αἱ πρὶν πλάνης Ῥήτορσιν ἀνδράσι  
στάσεις,  
Εἰς πῦρ θανοῦσι, τῶν στεφάνων  
εὔρέσεις.

**Τῇ αὐτῇ ἡμέρᾳ, ἡ Ἅγια Βασίλισσα, ἡ  
γαμετὴ Μαξεντίου, ξίφει τελειοῦται.  
Στίχοι.**

Τμηθεῖσα θνητοῦ σύζυγος Βασιλέως,  
Ἄφθαρτον εὗρε νυμφῶνα Βασιλέως.

**Τῇ αὐτῇ ἡμέρᾳ, ὁ Ἀγιος Πορφύριος, ὁ  
Στρατηλάτης, σὺν τοῖς διακοσίοις  
στρατιώταις, ξίφει τελειοῦνται.**

**Στίχοι.**

Σὺν τῷ στρατῷ σου Πορφύριε πρὸς ξίφος  
Πρόθυμος ἦκεις, οἴ̄α περ Στρατηλάτης.

**Τῇ αὐτῇ ἡμέρᾳ, Μνήμη τῆς ἀθλήσεως  
τοῦ Ἅγιου Μεγαλομάρτυρος  
Μερκουρίου.**

**Στίχοι.**

Εἴ καὶ πατάσσῃ Μερκούριε τῷ ξίφει,  
Καὶ νεκρὸν ἔχθρὸν σὺ πατάσσεις Κυρίου.

**Τῇ αὐτῇ ἡμέρᾳ, Μνήμη τοῦ Ὁσίου  
Πατρὸς ἡμῶν Πέτρου τοῦ Ἡσυχαστοῦ.**

**Στίχοι.**

Ἡσύχως βίου το πέλαγος ἀνύσας,  
Πρὸς ἡσύχιον Πέτρε λιμένα φθάνεις.

**Τῇ αύτῇ ἡμέρᾳ, οἱ Ἅγιοι ἔξακόσιοι  
ἐβδομήκοντα Μάρτυρες ξίφει  
τελειοῦνται.**

**Στίχοι.**

Τέμνουσιν ἀνδρῶν εἰκάδας τριπλῶς  
δέκα,  
Μεθ' ὧν καὶ ἄλλους ἀνδρας ἐπτάκις  
δέκα.

**ΚΑΤΑΒΑΣΙΑΙ.**

**΄Ωδὴ α’. ΅Ηχος α’.**

**Χριστὸς γεννᾶται, δοξάσατε,** Χριστὸς ἐξ  
οὐρανῶν, ἀπαντήσατε, Χριστὸς ἐπὶ γῆς,  
ύψωθητε, ἄσατε τῷ Κυρίῳ πᾶσα ἡ γῆ,  
καὶ ἐν εὐφροσύνῃ, ἀνυμνήσατε λαοί, ὅτι  
δεδόξασται.

**΄Ωδὴ γ’.**

Τῷ πρὸ τῶν αἰώνων, ἐκ Πατρὸς  
γεννηθέντι ἀρρεύστως Υἱῷ, καὶ ἐπ'  
ἐσχάτων ἐκ Παρθένου, σαρκωθέντι  
ἀσπόρως, Χριστῷ τῷ Θεῷ βοήσωμεν· Ὁ  
ἀνυψώσας τὸ κέρας ἡμῶν, ΅Άγιος εἶ  
**Κύριε.**

**΄Ωδὴ δ’.**

Ράβδος ἐκ τῆς ρίζης Ἱεσσαί, καὶ ἄνθος ἐξ  
αύτῆς, Χριστέ, ἐκ τῆς Παρθένου  
ἀνεβλάστησας, ἐξ ὅρους ὁ αἰνετός,  
κατασκίου δασέος· ἤλθες σαρκωθεὶς ἐξ  
ἀπειράνδρου, ὁ ἄυλος καὶ Θεός. Δόξα τῇ  
δυνάμει Σου Κύριε.

**‘Ωδὴ ε’.**

Θεὸς ὃν εἰρήνης, Πατὴρ οἴκτιρμῶν, τῆς  
μεγάλης βουλῆς Σου τὸν Ἀγγελον,  
εἰρήνην παρεχόμενον, ἀπέστειλας ἡμῖν·  
ὅθεν θεογνωσίας, πρὸς φῶς  
όδηγηθέντες, ἐκ νυκτὸς ὄρθριζοντες,  
δοξολογοῦμέν Σε, Φιλάνθρωπε.

**‘Ωδὴ ζ’.**

Σπλάγχνων Ἰωνᾶν, ἔμβρυον ἀπήμεσεν,  
ἐνάλιος θήρ, οἶον ἐδέξατο· τῇ Παρθένῳ  
δέ, ἐνοικήσας ὁ Λόγος, καὶ σάρκα λαβών,  
διελήλυθε φυλάξας ἀδιάφθορον· ἦς γὰρ  
οὐχ ὑπέστη ρέύσεως, τὴν τεκοῦσαν  
κατέσχεν ἀπήμαντον.

**‘Ωδὴ ζ’.**

Οἱ Παῖδες, εὔσεβείᾳ συντραφέντες,  
δυσσεβοῦς προστάγματος  
καταφρονήσαντες, πυρὸς ἀπειλὴν οὐκ  
ἐπτοήθησαν, ἀλλ’ ἐν μέσῳ τῆς φλογός,  
ἐστῶτες ἔψαλλον· Ο τῶν πατέρων, Θεὸς  
εὐλογητὸς εἴ.

**‘Ωδὴ η’.**

**Αἶνοῦμεν, εὐλογοῦμεν καὶ  
προσκυνοῦμεν τὸν Κύριον.**

Θαύματος ὑπερφυοῦς ἡ δροσοβόλος,  
ἔξεικόνισε κάμινος τύπον· οὐ γὰρ οὓς  
ἐδέξατο φλέγει νέους, ὡς οὐδὲ πῦρ τῆς  
Θεότητος, Παρθένου ἦν ὑπέδυν νηδύν·  
διὸ ἀνυμνοῦντες ἀναμέλψωμεν·  
Εὐλογείτω, ἡ κτίσις πᾶσα τὸν Κύριον, καὶ  
ὑπερψυφούτω, εἰς πάντας τοὺς αἰῶνας.

Τὴν Θεοτόκον καὶ Μητέρα τοῦ Φωτός,  
ἐν ὑμνοις τιμῶντες μεγαλύνωμεν.

Κανών α', Ὡδὴ θ', τῆς Ἑορτῆς Ἡχος δ',  
Ἡς ἡ Ἀκροστιχίς, κατ' ἀλφάβητον  
ἀντιστρόφως. Μεγαλυνάριον.

"Ἄγγελοι τὴν Εἴσοδον τῆς Πανάγνου,  
 ὁρῶντες ἔξεπλήττοντο πᾶς ἡ Παρθένος  
 εἰσῆλθεν, εἰς τὰ Ἅγια τῶν Ἅγιων.

**Ο Εἱρμὸς.**

«Ως ἐμψύχῳ Θεοῦ κιβωτῷ, ψαυέτω  
 μηδαμῶς χεὶρ ἀμυήτων, χείλη δὲ πιστῶν,  
 τῇ Θεοτόκῳ ἀσιγήτως, φωνὴν τοῦ  
 Ἄγγελου ἀναμέλποντα, ἐν ἀγαλλιάσει  
 βοάτω· "Οντως ἀνωτέρα πάντων,  
 ὑπάρχεις Παρθένε ἀγνή».

"Ἄγγελοι τὴν Εἴσοδον τῆς Πανάγνου,  
 ὁρῶντες ἔξεπλήττοντο, πᾶς μετὰ δόξης  
 εἰσῆλθεν, εἰς τὰ Ἅγια τῶν Ἅγιων.

Ως ὑπέρλαμπρον Θεοτόκε ἀγνή, Ψυχῆς  
 τὸ καθαρὸν ἔχουσα κάλλος· Χάριτος  
 Θεοῦ δ' ἐμπιπλαμένη οὐρανόθεν· Φωτὶ  
 ἀϊδίῳ καταυγάζεις ἀεί, τοὺς ἐν  
 εὔφροσύνῃ βοῶντας· "Οντως ἀνωτέρα  
 πάντων, ὑπάρχεις Παρθένε ἀγνή.

"Ἄγγελοι τὴν Εἴσοδον τῆς Παρθένου,  
 ὁρῶντες ἔξεπλήττοντο, πᾶς παραδόξως  
 εἰσῆλθεν, εἰς τὰ Ἅγια τῶν Ἅγιων.

΄Υπερίπταται Θεοτόκε ἀγνή Τὸ θαῦμά σου  
τὴν δύναμιν τῶν λόγων· Σῶμα γὰρ ἐν σοὶ<sup>1</sup>  
κατανοῶ ὑπὲρ λόγον, Ῥοῆς ἀμαρτίας  
ἀνεπίδεκτον· ὅθεν εὔχαριστως βοῶ σοι·  
”Οντως ἀνωτέρα πάντων, ὑπάρχεις  
Παρθένε ἀγνή.

”Ἄγγελοι καὶ ἄνθρωποι τῆς Παρθένου,  
τὴν Εἴσοδον τιμήσωμεν, ὅτι ἐν δόξῃ  
εἰσῆλθεν, εἰς τὰ Ἅγια τῶν Ἅγιων.

Παραδόξως προδιετύπου Ἀγνή, ὁ Νόμος  
σε σκηνὴν καὶ θείαν στάμνον, Ξένην  
κιβωτόν, καὶ καταπέτασμα καὶ ράβδον,  
Ναὸν ἀκατάλυτον, καὶ πύλην Θεοῦ· Ὅθεν  
ἐκδιδάσκει σοι κράζειν· ”Οντως ἀνωτέρα<sup>2</sup>  
πάντων, ὑπάρχεις Παρθένε ἀγνή.

”Ἄγγελοι τὴν Εἴσοδον τῆς Παρθένου,  
ὄρῶντες κατεπλήττοντο, πῶς θεαρέστως  
εἰσῆλθεν, εἰς τὰ Ἅγια τῶν Ἅγιων.

Μελωδῶν σοι προεκελάδει Δαυΐδ,  
Λαλῶν σε θυγατέρα Βασιλέως, Κάλλει  
ἀρετῶν, ἐκ δεξιῶν παρισταμένην, ἴδων  
τοῦ Θεοῦ πεποικιλμένην σε· Ὅθεν  
προφητεύων ἐβόα· ”Οντως ἀνωτέρα<sup>3</sup>  
πάντων, ὑπάρχεις Παρθένε ἀγνή.

”Ἄγγελοι σκιρτήσατε σὺν Ἅγιοις,  
Παρθένοι συγχορεύσατε· ἡ γὰρ Θεόπαις  
εἰσῆλθεν, εἰς τὰ Ἅγια τῶν Ἅγιων.

Θεοδόχον προθεωρῶν Σολομῶν,  
Ήνοιξατο σε πύλην Βασιλέως, Ζῶσάν τε  
πηγὴν ἐσφραγισμένην, Ἐξ ἦς τὸ  
ἀθόλωτον ἡμῖν προηλθεν, ὕδωρ τοῖς ἐν

**πίστει βοῶσιν·”Οντως ἀνωτέρα πάντων,  
ύπάρχεις Παρθένε ἀγνή.**

**”Αγγελοι και ἄνθρωποι τὴν Παρθένον, ἐν  
ὕμνοις μεγαλύνωμεν· θεοπρεπῶς γὰρ  
εἰσῆλθεν, εἰς τὰ Ἀγια τῶν Ἅγιων.**

**Διανέμοις τῶν χαρισμάτων τὴν σήν,  
Γαλήνην Θεοτόκε τῇ ψυχῇ μου, βρύουσα  
ζωήν, τοῖς σὲ τιμῶσι κατὰ χρέος, Αύτῃ  
περιέπουσα και σκέπουσα, και  
διατηροῦσα βοᾶν σοι·”Οντως ἀνωτέρα  
πάντων, ύπάρχεις Παρθένε ἀγνή.**

**Κανών β', Ὡδὴ θ', τῆς Ἔορτῆς Ἡχος α'  
Τὴν φωτοφόρον Νεφέλην  
Μεγαλυνάριον.**

**Μεγάλυνον ψυχή μου, τὴν  
προσενεχθεῖσαν, ἐν τῷ ναῷ Κυρίου, και  
εύλογηθεῖσαν, χερσὶ τῶν Ἱερέων.**

**Σημείωσις.  
Τὸ Μεγαλυνάριον τοῦτο  
ἐπαναλαμβάνεται και εἰς τὰ ἔφεξῆς  
Τροπάρια μέχρι τοῦ Δοξαστικοῦ.**

**Ἐκ τῶν Δικαίων προῆλθεν, Ἰωακεὶμ και  
τῆς Ἀννης, ἐπαγγελίας ὁ καρπός, ἡ  
Θεόπαις Μαρία, και ὡς θυμίαμα δεκτόν,  
σαρκὶ νηπιάζουσα προσφέρεται, Ἱερῷ ἐν  
ἀγίῳ, ὡς Ἅγια, εἰς τὰ Ἀγια οίκεῖν.**

**Μεγάλυνον ψυχή μου, τὴν  
προσενεχθεῖσαν, ἐν τῷ ναῷ Κυρίου, και  
εύλογηθεῖσαν, χερσὶ τῶν Ἱερέων.**

Τὴν νηπιάζουσαν φύσει, καὶ ὑπὲρ φύσιν  
 Μητέρα, ἀναδειχθεῖσαν τοῦ Θεοῦ,  
 εὐφημήσωμεν ὕμνοις, ἐν τῷ Ναῷ τῷ  
 νομικῷ· Κυρίῳ γὰρ σήμερον  
 προσφέρεται, εἰς ὄσμήν εὐωδίας, τῶν  
 Δικαίων, ὡς καρπὸς πνευματικός.

**Μεγάλυνον ψυχή μου, τὴν**  
**προσενεχθεῖσαν, ἐν τῷ ναῷ Κυρίου, καὶ**  
**εὔλογηθεῖσαν, χερσὶ τῶν Ἱερέων.**

Σὺν τῷ Ἀγγέλῳ τὸ χαῖρε, τῇ Θεοτόκῳ  
 προσφόρως, ἀναβοήσωμεν πιστοί· Χαῖρε  
 πάγκαλε Νύμφη, χαῖρε νεφέλῃ φωτεινή,  
 ἐξ ἣς ἡμῖν ἔλαμψεν ὁ Κύριος, τοῖς ἐν  
 σκότει ἀγνοίας, καθημένοις, χαῖρε  
 πάντων ἡ ἐλπίς.

**Μεγάλυνον ψυχή μου, τὴν**  
**προσενεχθεῖσαν, ἐν τῷ ναῷ Κυρίου, καὶ**  
**εὔλογηθεῖσαν, χερσὶ τῶν Ἱερέων.**

“Υμνον ἐπάξιον πᾶσα, τῇ Θεοτόκῳ ἡ  
 κτίσις, σὺν τῷ Ἀγγέλῳ Γαβριήλ,  
 ἀνακράζει βιῶσα, Χαῖρε ἡ Μήτηρ τοῦ  
 Θεοῦ, δι' ἣς ἐλυτρώθημεν πανάμωμε,  
 τῆς ἀρχαίας κατάρας, γεγονότες  
 ἀφθαρσίας κοινωνοί.

**Μεγάλυνον ψυχή μου, τὴν**  
**προσενεχθεῖσαν, ἐν τῷ ναῷ Κυρίου, καὶ**  
**εὔλογηθεῖσαν, χερσὶ τῶν Ἱερέων.**

Ἡ τῶν Ἅγίων Ἅγια, καὶ Θεομήτωρ Μαρία,  
 ταῖς ἱκεσίαις σου Ἅγνή, ἐλευθέρωσον  
 ἡμᾶς, ἐκ τῶν παγίδων τοῦ ἔχθροῦ, καὶ  
 πάσης αἱρέσεως καὶ θλίψεως, τοὺς

πιστῶς προσκυνοῦντας, τὴν εἰκόνα, τῆς  
ἀγίας σου μορφῆς.

**Μεγάλυνον Ψυχή μου, τὴν  
προσενεχθεῖσαν, ἐν τῷ ναῷ Κυρίου, καὶ  
εὐλογηθεῖσαν, χερσὶ τῶν Ἱερέων.**

Τῶν Χερουβὶμ ὑπερτέρα, τῶν Σεραφὶμ  
ἀνωτέρα, καὶ πλατυτέρα οὐρανῶν,  
ἀνεδείχθης Παρθένε, ὡς τὸν ἀχώρητον  
παντί, ἐν μήτρᾳ χωρήσασα Θεὸν ἡμῶν,  
καὶ τεκοῦσα ἀφράστως, ὃν δυσώπει,  
ἐκτενῶς ὑπὲρ ἡμῶν.

**Δόξα ...**

**Μεγάλυνον, Ψυχή μου, τῆς  
Τρισυποστάτου, καὶ ἀδιαιρέτου  
Θεότητος τὸ κράτος.**

Τὴν Τρισυμόστατον φύσιν, καὶ  
ἀδιαιρετὸν δόξαν, τὴν ἐν Θεότητι μιᾶ,  
ύμνουμένην ἀπαύστως, ἐν οὐρανῷ καὶ  
ἐπὶ γῆς. Τριάδα ἀχώριστον δοξάσωμεν,  
σὺν Υἱῷ τὸν Πατέρα, καὶ τὸ Πνεῦμα  
προσκυνοῦντες εὔσεβῶς.

**Καὶ νῦν ...**

**Μεγάλυνον, Ψυχή μου, τὴν τιμιωτέραν,  
καὶ ἐνδοξοτέραν τῶν ἄνω  
Στρατευμάτων.**

Ὑπὸ τὴν σὺν εύσπλαγχνίαν, τοὺς  
καταφεύγοντας πίστει, καὶ  
προσκυνοῦντας εὔσεβῶς, τὸν Υἱόν σου  
Παρθένε, Θεογεννῆτορ ὡς Θεόν, τοῦ  
κόσμου καὶ Κύριον ἴκέτευε, ἐκ φθορᾶς

**καὶ κινδύνων λυτρωθῆναι, καὶ παντοίων  
πειρασμῶν.**

**Καταβασία Ὡδὴ θ'. Ἡχος α'.**

**Μεγάλυνον ψυχή μου, τὴν Τιμιωτέραν,  
καὶ ἐνδοξοτέραν, τῶν ἄνω  
στρατευμάτων.**

**Μυστήριον ξένον, ὁρῶ καὶ παράδοξον·  
οὐρανὸν τὸ σπήλαιον· θρόνον,  
χερουβικόν τὴν Παρθένον· τὴν φάτνην  
χωρίον, ἐνῷ ἀνεκλίθη ὁ ἀχώρητος,  
Χριστὸς ὁ Θεός· ὃν ἀνυμνοῦντες  
μεγαλύνομεν.**

**"Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

**Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.**

**Σοι Κύριε.**

**"Οτι σὲ αίνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ**

**τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

**Ἐξαποστειλάριον τῆς Ἁγίας Ἡχος γ' Ἐν  
πνεύματι τῷ Ἱερῷ.**

**Ἐνεύρωσας τὸ φρόνημα, γυναικῶν ὃ  
παρθένε, Αἰκατερīνα πάντιμε,  
ἀθλοφόρων ἡ δόξα, καὶ Φιλοσόφων  
ἄνοιαν, ἐν Θεῷ διήλεγχας, ώς λῆρον  
οὗσαν καὶ μῆθον, τὴν Πανάμωμον ὅντως,  
καὶ Μητέρα τοῦ Θεοῦ, συλλήπτορα  
κεκτημένη.**

**Ἐξαποστειλάριον τοῦ Ἅγίου Ἡχος γ' Ἐν  
πνεύματι τῷ Ἱερῷ.**

**Τὰς παρατάξεις τῶν ἔχθρῶν, καὶ  
δαιμόνων τὰ θράση, εἰς τέλος  
κατηδάφισας, καὶ στέφος ἐδέξω,  
Μερκούριε μακάριε, ἐκ χειρὸς τοῦ  
Κτίστου σου, ώς Μάρτυς τῆς ἀληθείας·  
διασώζεις δὲ πάντας, ἐκ παντοίων  
θλιβερῶν, σκανδάλων τοῦ ἀλλοτρίου.**

**Θεοτοκίον τῆς ἑορτῆς Ἡχος γ' Ἐν  
πνεύματι τῷ Ἱερῷ.**

**Τοῦ Ἱεροῦ σε σήμερον, Θεοτόκε  
Παρθένε, δέχεται τὰ ἐνδότερα, χερσὸν  
Ἀρχιερέως, ἐν οἷς τριῶν ἀπὸ χρόνων, ἔως  
δύο καὶ δέκα, διέμεινας τρεφομένη,  
χερσὶ θείου Ἀγγέλου, ώς ἀγία κιβωτός,  
τοῦ πάντα τεκτηναμένου.**

**ΑΙΝΟΙ ΨΑΛΜΟΣ ΡΜΗ' (148).**

Πᾶσα πνοὴ αἰνεσάτω τὸν Κύριον.  
 Αἰνεῖτε τὸν Κύριον ἐκ τῶν οὐρανῶν  
 αἰνεῖτε αὐτὸν ἐν τοῖς ὑψίστοις· **Σοὶ**  
**πρέπει ὑμνος τῷ Θεῷ.**

**Αἰνεῖτε αὐτὸν πάντες οἱ Ἀγγελοι αὐτοῦ·**  
**αἰνεῖτε αὐτὸν, πᾶσαι αἱ Δυνάμεις**  
**αὐτοῦ· Σοὶ πρέπει ὑμνος τῷ Θεῷ.**

**Στίχ.** **Τοῦ ποιῆσαι ἐν αὐτοῖς κρῖμα**  
**ἔγγραπτον· δόξα αὕτη ἔσται πᾶσι τοῖς**  
**όσιοις αὐτοῦ.**

**Ὕχος α'** **Τῶν οὐρανίων ταγμάτων.**

**Λαμπαδηφόροι παρθένοι, τὴν**  
**Ἀειπάρθενον, φαιδρῶς ὁδοποιοῦσαι,**  
**προφητεύουσιν ὅντως, ἐν Πνεύματι τὸ**  
**μέλλον· ναὸς γὰρ Θεοῦ, ἡ Θεοτόκος**  
**ύπάρχουσα, πρὸς τὸν ναόν μετὰ δόξης**  
**Παρθενικῆς, νηπιόθεν ἐμβιβαζεται.**

**Στίχ.** **Αἰνεῖτε τὸν Θεὸν ἐν τοῖς**  
**Ἄγιοις αὐτοῦ, αἰνεῖτε αὐτὸν ἐν**  
**στερεώματι τῆς δυνάμεως αὐτοῦ.**

**Ὕχος α'.**

**Ἐπαγγελίας ἀγίας, καὶ ὁ καρπὸς εὔκλεής,**  
**ἡ Θεοτόκος ὅντως, ἀνεδείχθη τῷ κόσμῳ,**  
**ώς πάντων ὑπερτέρα· ἡ εὔσεβῶς,**  
**προσαγομένη ἐν οἴκῳ Θεοῦ, τὴν**  
**προσευχὴν τῶν τεκόντων ἀποπληροῦ,**  
**συντηρουμένη θείω Πνεύματι.**

**Στίχ.** Αίνεῖτε αύτὸν ἐπὶ ταῖς δυναστείαις  
αύτοῦ, αίνεῖτε αύτὸν κατὰ τὸ πλῆθος  
τῆς μεγαλωσύνης αύτοῦ.

**Ὕχος α'.**

Ἐπουρανίῳ τραφεῖσα, Παρθένε ἄρτῳ  
πιστῶς, ἐν τῷ Ναῷ Κυρίου, ἀπεκύησας  
κόσμῳ, ζωῆς ἄρτον τὸν Λόγον, οὗ ὡς  
ναός, ἐκλεκτὸς καὶ πανάμωμος,  
προεμνηστεύθης τῷ Πνεύματι μυστικῶς,  
νυμφευθεῖσα τῷ Θεῷ καὶ Πατρί.

**Στιχ.** Αίνεῖτε αύτὸν ἐν ἥχῳ, σάλπιγγος,  
αίνεῖτε αύτὸν ἐν ψαλτηρίῳ καὶ κιθάρᾳ.  
**Προσόμοια Στιχηρὰ τῆς Ἁγίας Ὅχος δ'**  
”Εδωκας σημείωσιν.

Μνήμην τὴν πανίερον, Αίκατερῖνα  
πανεύφημε, τῆς σεπτῆς σου ἀθλήσεως,  
τελοῦντες δοξάζομεν, ἐν φωναῖς  
ἀπαύστοις, τὸν δεδωρημένον, ὑπομονὴν  
σοι καρτεράν, καὶ νικηφόρον σε  
ἀναδείξαντα, καὶ λόγον χορηγήσαντα,  
καταπτοοῦντα τοὺς ῥήτορας, Ἰησοῦν τὸν  
φιλάνθρωπον, καὶ Σωτῆρα καὶ Κύριον.

**Στιχ.** Αίνεῖτε αύτὸν ἐν τυμπάνῳ καὶ  
χορῷ, αίνεῖτε αύτὸν ἐν χορδαῖς καὶ  
όργανῳ.

**Ὕχος δ'.**

Μάρτυς ἐθελούσιος, Αίκατερῖνα  
πανένδοξε, καθωράθης τὸν τύραννον,  
εύτόνως ἐλέγχασα, καὶ δεινὴν μανίαν,  
τῆς πολυθεϊάς, θεογνωσίας φωτισμῷ,  
καταβαλοῦσα, καὶ θείᾳ χάριτι, ἐντεῦθεν

καὶ ὡς Μάρτυρα, καὶ ὡς Παρθένον  
πανάμωμον, ὁ Χριστὸς ἐστεφάνωσεν, ὁ  
Σωτὴρ τῶν ψυχῶν ἡμῶν.

**Στιχ.** Αἰνεῖτε αὐτὸν ἐν κυμβάλοις  
εύήχοις, αἰνεῖτε αὐτὸν ἐν κυμβάλοις  
ἀλαλαγμοῦ. Πᾶσα πνοὴ αἰνεσάτω τὸν  
Κύριον.  
**Ὕχος δ'.**

Χάριν τὴν τοῦ Πνεύματος, Αἴκατερῖνα  
πανένδοξε, ἐν ἀνοίξει τοῦ στόματος,  
ἔδέξω καθάρασα, σεαυτὴν προθύμως,  
διὰ πολιτείας, καὶ λογισμῷ καρτερικῷ,  
τὴν τῶν τυράννων ὄφρύν, κατέσπασας·  
καὶ κάλλει τῷ τοῦ σώματος, τὴν ψυχικὴν  
ώραιότητα, θεοφρόνως ἀντέθηκας,  
Ἀθλητῶν ἐγκαλλώπισμα.

**Δόξα ... Δοξαστικὸν Ὅχος β'.**  
Βίον ἄϋλον ἔξησκημένη, βῆμα ἄθεον  
καταλαβοῦσα, ἔστης τροπαιοφόρος  
Αἴκατερῖνα σεμνή, ἀνθηφοροῦσα τοῦ  
Θεοῦ τὴν λαμπρότητα· καὶ τὸ θεῖον  
σθένος ἐνδεδυμένη, δόγμα τυράννου  
κατεμυκτήρισας, καὶ ρητόρων ἔπαυσας,  
τὰς φληνάφους ρήσεις πολύαθλε.

**Καὶ νῦν ... Θεοτοκίον, Τῆς Ἐορτῆς Ὅχος  
β'.**

Σήμερον τῷ ναῷ προσάγεται, ἡ  
πανάμωμος Παρθένος, εἰς κατοικητήριον  
τοῦ παντάνακτος Θεοῦ, καὶ πάσης τῆς  
ζωῆς ἡμῶν τροφοῦ. Σήμερον τὸ  
καθαρώτατον ἀγίασμα, ὡς τριετίζουσα

δάμαλις, είς τὰ Ἀγια τῶν Ἅγιων  
εἰσάγεται. Ταύτη ἐκβοήσωμεν ώς ὁ  
Ἀγγελος· Χαῖρε μόνη ἐν γυναιξὶν  
εὐλογημένη.

### Δοξολογία Μεγάλη.

**Δόξα σοι τῷ δείξαντι τὸ φῶς.** Δόξα ἐν  
ὑψίστοις Θεῷ, καὶ ἐπὶ γῆς εἰρήνῃ, ἐν  
ἀνθρώποις εὔδοκίᾳ.

**Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην  
σου δόξαν.**

**Κύριε βασιλεῦ, ἐπουράνιε Θεέ, Πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἀγιον Πνεῦμα,**

**Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς  
τοῦ Πατρός, ὁ αἴρων τὴν ἀμαρτίαν τοῦ  
κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.**

**Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.**

**"Οτι σὺ εἶ μόνος" Ἀγιος, σὺ εἶ μόνος  
Κύριος, Ἰησοῦς Χριστός, είς δόξαν Θεοῦ  
Πατρός. Ἄμην.**

**Καθ' ἐκάστην ἡμέραν εὐλογήσω σε, καὶ  
αἰνέσω τὸ ὄνομά σου είς τὸν αἰῶνα, καὶ  
είς τὸν αἰῶνα τοῦ αἰῶνος.**

**Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.**

**Εύλογητὸς εῖ, Κύριε, ὁ Θεὸς τῶν Πατέρων  
ἡμῶν, καὶ αἰνετὸν καὶ δεδοξασμένον τὸ  
ὄνομά σου εἰς τοὺς αἰῶνας. Ἄμήν.**

**Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Εύλογητὸς εῖ, Κύριε, δίδαξόν με τὰ  
δικαιώματά σου.**

**Κύριε, καταφυγὴ ἐγενήθης ἡμῖν, ἐν γενεᾷ  
καὶ γενεᾷ. Ἔγὼ εἴπα' Κύριε, ἐλέησόν με,  
ἴασαι τὴν ψυχήν μου, ὅτι ἥμαρτόν σοι.**

**Κύριε, πρὸς σὲ κατέφυγον, δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ  
Θεός μου.**

**"Οτι παρὰ σοὶ πηγὴ ζωῆς, ἐν τῷ φωτί σου  
όψόμεθα φῶς.**

**Παράτεινον τὸ ἔλεός σου τοῖς  
γινώσκουσί σε.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἀθάνατος, ἐλέησον ἡμᾶς.**

**Δόξα Πατρὶ καὶ Υἱῷ καὶ ἀγίῳ Πνεύματι.**

**Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμήν.**

**"Ἄγιος Ἀθάνατος, ἐλέησον ἡμᾶς.**

**Ἄγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς.**

**Άπολυτίκιον Ἡχος δ'.**

**Σήμερον τῆς εύδοκίας Θεοῦ τὸ  
προοίμιον, καὶ τῆς τῶν ἀνθρώπων  
σωτηρίας ἡ προκήρυξις. Ἐν Ναῷ τοῦ  
Θεοῦ τρανῶς ἡ Παρθένος δείκνυται, καὶ  
τὸν Χριστὸν τοῖς πᾶσι προκαταγγέλλεται.  
Αὕτη καὶ ἡμεῖς μεγαλοφώνως βοήσωμεν.  
Χαῖρε τῆς οἰκονομίας τοῦ Κτίστου ἡ  
ἐκπλήρωσις.**

**Άπολυτίκιον τῆς Ἁγίας Ἡχος πλ. α' Τὸν  
συνάναρχον Λόγον**

**Τὴν πανεύφημον νύμφην Χριστοῦ  
ύμνησωμεν, Αἴκατερῖναν τὴν θείαν καὶ  
πολιοῦχον Σινᾶ, τὴν βοήθειαν ἡμῶν καὶ  
ἀντίληψιν, ὅτι ἐφίμωσε λαμπρῶς, τοὺς  
κομψοὺς τῶν ἀσεβῶν, τοῦ Πνεύματος τῇ  
μαχαίρᾳ, καὶ νῦν ὡς Μάρτυς στεφθεῖσα,  
αἰτεῖται πᾶσι τὸ μέγα ἔλεος.**

**Δόξα ... Ἅπολυτίκιον Ἡχος δ'. Ταχὺ<sup>1</sup>  
προκατάλαβε..**

**Οὐράνιον Ἀγγελον, χειραγωγὸν ἀσφαλῆ,  
πρὸς δόξαν ἀρίδηλον, ὡς τοῦ φωτὸς  
κοινωνός, Μερκούριε ἔσχηκας· ὅθεν τῷ  
ἀθανάτῳ, Βασιλεῖ πειθαρχήσας, ἥθλησας  
ύπερ φύσιν, ὡς γενναῖος ὀπλίτης· διὸ  
τοὺς σοὶ προσιόντας, μάκαρ περίσωζε.**

**Καὶ νῦν .. Ἅπολυτίκιον τῆς Ἔορτῆς Ἡχος  
δ'.**

**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτη καὶ ἡμεῖς μεγαλοφώνως βοήσωμεν·  
Χαῖρε τῆς οἰκονομίας τοῦ Κτίστου ἡ ἐκπλήρωσις.**

**ΤΗ ΚΕ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2024.  
ΔΕΥΤΕΡΑ. ΚΓ' Εβδομάδα ( ΙΑ' ΛΟΥΚΑ ).  
„Ηχος πλ. α'.  
Απόδοσις τῶν Είσοδίων. Μνήμην  
ἐπιτελοῦμεν τῆς Ἅγιας  
Μεγαλομάρτυρος τοῦ Χριστοῦ καὶ  
Πανσόφου Αἰκατερίνης καὶ τοῦ Ἅγιου  
Μεγαλομάρτυρος Μερκουρίου.**  
  
**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

**Ευλογημένη η Βασιλεία του Πατρός καὶ  
του Υιού καὶ του Αγίου Πνεύματος, νυν  
καὶ αεί καὶ εις τους αιώνας των αιώνων.**

**Αμήν.**

**Ἐν εἱρήνῃ τοῦ Κυρίου δεηθῶμεν.  
Κύριε, ἐλέησον.**

΄Υπέρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς εἰρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἑκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῶν εὔσεβῶν καὶ ὄρθιοδόξων χριστιανῶν, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ Πατρὸς ἡμῶν, Ἀρχιεπισκόπου (τοῦ δεῖνος), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ εὔσεβοῦς ἡμῶν "Εθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς (πόλεως) ταύτης, πάσης πόλεως καὶ χώρας καὶ τῶν πίστει οίκούντων ἐν αὐταῖς, τοῦ Κυρίου δεηθῶμεν.

**Κύριε, ἐλέησον.**

΄Υπὲρ εὔκρασίας ἀέρων, εύφορίας τῶν  
καρπῶν τῆς γῆς καὶ καιρῶν εἰρηνικῶν,  
τοῦ Κυρίου δεηθῶμεν.

**Κύριε, ἐλέησον.**

΄Υπὲρ πλεόντων, ὁδοιπορούντων,  
νοσούντων, καμνόντων, αἰχμαλώτων καὶ  
τῆς σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Κύριε ὁ Θεὸς ἡμῶν, οὗ τὸ κράτος  
ἀνείκαστον καὶ ἡ δόξα ἀκατάληπτος, οὗ  
τὸ ἔλεος ἀμέτρητον καὶ ἡ φιλανθρωπία  
ἄφατος, Αὐτὸς Δέσποτα, κατὰ τὴν  
εύσπλαχνίαν σου, ἐπίβλεψον ἐφ' ἡμᾶς  
καὶ ἐπὶ τὸν ἄγιον οἶκον τοῦτον καὶ

ποίησον μεθ' ἡμῶν, καὶ τῶν  
συνευχομένων ἡμῖν, πλούσια τὰ ἐλέη  
σου καὶ τοὺς οἰκτιρμούς σου.

**"Οτι πρέπει σοι, πᾶσα δόξα, τιμὴ καὶ**  
**προσκύνησις, τῷ Πατρὶ καὶ τῷ Υἱῷ καὶ**  
**τῷ Ἅγιῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας τῶν αἰώνων.**

΄Αμήν.

**Άντίφωνον Α'.**

**Στίχ.** Μέγας Κύριος καὶ αἰνετὸς σφόδρα,  
ἐν πόλει τοῦ Θεοῦ ἡμῶν, ἐν ὅρει ἀγίω  
αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Δεδοξασμένα ἐλαλήθη περί σοῦ ἡ  
πόλις τοῦ Θεοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Ὁ Θεὸς ἐν ταῖς βάρεσιν αὐτῆς  
γινώσκεται, ὅταν ἀντιλαμβάνηται  
αὐτῆς.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Καθάπερ ἡκούσαμεν, οὕτω καὶ  
εἴδομεν ἐν πόλει Κυρίου τῶν δυνάμεων,  
ἐν πόλει τοῦ Θεοῦ ἡμῶν.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί ... Καὶ νῦν ..**

**Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὸν τὸ κράτος καὶ σοῦ ἐστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Άντίφωνον Β'.**

**Στίχ.** Τοῦ ποταμοῦ τά ὄρμήματα  
εύφραίνουσι τήν πόλιν τοῦ Θεοῦ.  
ἡγίασε τό σκήνωμα αύτοῦ ὁ "Υψιστος".  
Σῶσον ἡμᾶς, Υἱὲ Θεοῦ, ὁ ἐν Ἅγιοις  
Θαυμαστός, ψάλλοντάς σοι Ἀλληλούϊα.

**Στίχ.** Ἐξομολόγησις καὶ ὡραιότης  
ἐνώπιον αὐτοῦ. ἀγιωσύνη καὶ  
μεγαλοπρέπεια ἐν τῷ ἀγιάσματι αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι Ἀλληλούϊα.

**Στίχ..** Αὕτη ἡ πύλη Κυρίου, δίκαιοι  
εἰσελεύσονται ἐν αὐτῇ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι Ἀλληλούϊα.

**Στίχ.** Ἄγιος ὁ ναός σου, θαυμαστὸς ἐν  
δικαιοσύνῃ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι Ἀλληλούϊα.

**Δόξα Πατρὶ ... Καὶ νῦν ...**

Ο μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων, καὶ καταδεξάμενος,  
διὰ τὴν ἡμετέραν σωτηρίαν, σαρκωθῆναι  
ἐκ τῆς ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθείς τε, Χριστὲ ὁ Θεός, θανάτῳ  
θάνατον πατήσας· Εἴς ὅν τῆς ἀγίας  
Τριάδος, συνδοξαζόμενος τῷ Πατρὶ καὶ  
τῷ ἀγίῳ Πνεύματι, σῶσον ἡμᾶς.

**”Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι ἀγαθὸς καὶ φιλάνθρωπος Θεὸς  
ὑπάρχεις καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**Ἀντίφωνον Γ'.**

**Στίχ.** Πᾶσα ἡ δόξα τῆς θυγατρὸς τοῦ  
βασιλέως ἔσωθεν, ἐν κροσσωτοῖς  
χρυσοῖς περιβεβλημένη, πεποικιλμένη.  
**Ὕχος δ'.**

Σήμερον τῆς εὐδοκίας Θεοῦ τὸ  
προοίμιον, καὶ τῆς τῶν ἀνθρώπων  
σωτηρίας ἡ προκήρυξις. Ἐν Ναῷ τοῦ  
Θεοῦ τρανῶς ἡ Παρθένος δείκνυται, καὶ  
τὸν Χριστὸν τοῖς πᾶσι προκαταγγέλλεται·  
Αὕτῃ καὶ ἡμεῖς μεγαλοφώνως βοήσωμεν·  
**Χαῖρε τῆς οἰκονομίας τοῦ Κτίστου ἡ  
ἐκπλήρωσις.**

**Στίχ.** Απενεχθήσονται τῷ βασιλεῖ  
παρθένοι ὄπίσω αὐτῆς, αἱ πλησίον  
αὐτῆς ἀπενεχθήσονται σοι.

**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις.** Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὕτη καὶ ἡμεῖς μεγαλοφώνως βοήσωμεν·  
**Χαῖρε τῆς οἰκονομίας τοῦ Κτίστου ἡ ἐκπλήρωσις.**

**Στίχ..** Απενεχθήσονται ἐν εὐφροσύνῃ καὶ ἀγαλλιάσει, ἀχθήσονται εἰς ναόν βασιλέως.  
**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις.** Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὕτη καὶ ἡμεῖς μεγαλοφώνως βοήσωμεν·  
**Χαῖρε τῆς οἰκονομίας τοῦ Κτίστου ἡ ἐκπλήρωσις.**

### Μικρὰ Εἴσοδος.

**Εἰσοδικὸν Ἡχος β'.**  
**Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἅγίοις θαυμαστός,. ψάλλοντάς σοι' ἄλληλούϊα.**

**Ἀπολυτίκιον Ἡχος δ'.**  
**Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων**

σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτη καὶ ἡμεῖς μεγαλοφώνως βοήσωμεν·  
 Χαῖρε τῆς οἰκουμενίας τοῦ Κτίστου ἡ  
 ἐκπλήρωσις.

**Ἀπολυτίκιον τῆς Ἁγίας Ἡχος πλ. α' Τὸν συνάναρχον Λόγον.**

Τὴν πανεύφημον νύμφην Χριστοῦ ὑμνήσωμεν, Αίκατερῖναν τὴν θείαν καὶ πολιοῦχον Σινᾶ, τὴν βοήθειαν ἡμῶν καὶ ἀντίληψιν, ὅτι ἐφίμωσε λαμπρῶς, τοὺς κομψοὺς τῶν ἀσεβῶν, τοῦ Πνεύματος τῇ μαχαίρᾳ, καὶ νῦν ὡς Μάρτυς στεφθεῖσα, αἰτεῖται πᾶσι τὸ μέγα ἔλεος.

**Ἀπολυτίκιον Ἡχος δ'. Ταχὺ προκατάλαβε..**

Οὐράνιον Ἀγγελον, χειραγωγὸν ἀσφαλῆ,  
 πρὸς δόξαν ἀρίδηλον, ὡς τοῦ φωτὸς  
 κοινωνός, Μερκούριε ἔσχηκας· ὅθεν τῷ  
 ἀθανάτῳ, Βασιλεῖ πειθαρχήσας, ἥθλησας  
 ὑπὲρ φύσιν, ὡς γενναῖος ὄπλιτης· διὸ  
 τοὺς σοὶ προσιόντας, μάκαρ περίσωζε.

**Τοῦ Ιερού Ναοῦ.**

**Κοντάκιον Ἡχος δ' Ὁ ὑψωθεὶς ἐν τῷ Σταυρῷ.**

Ο καθαρώτατος ναὸς τοῦ Σωτῆρος, ἡ πολυτίμητος παστὰς καὶ Παρθένος, τὸ ιερὸν θησαύρισμα τῆς δόξης τοῦ Θεοῦ,

σήμερον είσάγεται, ἐν τῷ οἶκῳ Κυρίου,  
τὴν χάριν συνεισάγουσα, τὴν ἐν Πνευματὶ  
Θείᾳ· ἦν ἀνυμνοῦσιν Ἀγγελοι Θεοῦ· **Αὕτη**  
**ύπάρχει σκηνὴ ἐπουράνιος.**

**Διάκονος.**

**Τοῦ Κυρίου δεηθῶμεν.**

**Κύριε, ἐλέησον.**

**Ο Θεὸς ὁ Ἅγιος, ὁ ἐν ἀγίοις  
ἀναπαυόμενος, ὁ τρισαγίω φωνῇ ὑπό<sup>την</sup>  
τῶν Σεραφεὶμ ἀνυμνούμενος καὶ ὑπό τῶν  
Χερουβεὶμ δοξολογούμενος, καὶ ὑπὸ<sup>την</sup>  
πάσης ἐπουρανίου δυνάμεως  
προσκυνούμενος ὁ ἐκ τοῦ μὴ ὅντος εἰς τὸ  
εἶναι παραγαγὼν τὰ σύμπαντα ὁ κτίσας  
τὸν ἄνθρωπον κατ' εἰκόνα σὴν καὶ  
όμοίωσιν καὶ παντί σου χαρίσματι  
κατακοσμήσας, ὁ διδοὺς αἴτοῦντι σοφίαν  
καὶ σύνεσιν, καὶ μὴ παρορῶν  
ἀμαρτάνοντα, ἀλλὰ θέμενος ἐπὶ σωτηρίᾳ  
μετάνοιαν, ὁ καταξιώσας ἡμᾶς, τοὺς  
ταπεινοὺς καὶ ἀναξίους δούλους σου, καὶ  
ἐν τῇ ὥρᾳ ταύτῃ στῆναι κατενώπιον τῆς  
δόξης τοῦ ἀγίου σου θυσιαστηρίου, καὶ  
τὴν ὄφειλομένην σοι προσκύνησιν καὶ  
δοξολογίαν προσάγειν. Αὔτος, Δέσποτα,  
πρόσδεξαι καὶ ἐκ στόματος ἡμῶν τῶν  
ἀμαρτωλῶν τὸν Τρισάγιον ὕμνον καὶ  
ἐπίσκεψαι ἡμᾶς ἐν τῇ χρηστότητί σου.  
Συγχώρησον ἡμῖν πᾶν πλημμέλημα,  
ἔκούσιόν τε καὶ ἀκούσιον, ἀγίασον ἡμῶν**

τὰς ψυχὰς καὶ τὰ σώματα καὶ δὸς ἡμῖν ἐν  
όσιότητι λατρεύειν σοι πάσας τὰς ἡμέρας  
τῆς ζωῆς ἡμῶν, πρεσβείαις τῆς ἀγίας  
Θεοτόκου, καὶ πάντων τῶν Ἅγίων, τῶν  
ἀπ' αἰῶνός σοι εὔαρεστησάντων.

”Οτι ἄγιος εῖ ὁ Θεὸς ἡμῶν καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἅγιῳ Πνεύματι, νῦν καὶ  
ἀεί, καὶ εἰς τοὺς αἰῶνας τῶν αἰώνων.

Ἄμήν.

### Τρισάγιον Ἀποστόλου.

‘Αγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.(γ’).

Δόξα Πατρὶ καὶ Υἱῷ καὶ Ἅγιῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Άμήν.

‘Αγιος ἀθάνατος, ἐλέησον ἡμᾶς.

Δύναμις.

‘Αγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον

### Προκείμενον. ᾜχος δ'.

Θαυμαστὸς ὁ Θεὸς ἐν τοῖς ἀγίοις αύτοῦ.  
Στίχ. Ἐν Ἐκκλησίαις εὐλογεῖτε τὸν Θεόν.

Πρὸς Γαλάτας Ἐπιστολῆς Παύλου τὸ  
Ἀνάγνωσμα 3:23-29, 4:1-5.

**Άδελφοί, πρὸ τοῦ ἐλθεῖν τὴν πίστιν ὑπὸ νόμον ἐφρουρούμεθα συγκεκλεισμένοι εἰς τὴν μέλλουσαν πίστιν ἀποκαλυφθῆναι.** “Ωστε ὁ νόμος παιδαγωγὸς ἡμῶν γέγονεν εἰς Χριστόν, ἵνα ἐκ πίστεως δικαιωθῶμεν· ἐλθούσης δὲ τῆς πίστεως οὐκέτι ὑπὸ παιδαγωγόν ἔσμεν. Πάντες γὰρ υἱοὶ Θεοῦ ἔστε διὰ τῆς πίστεως ἐν Χριστῷ Ἰησοῦ· ὅσοι γὰρ εἰς Χριστὸν ἐβαπτίσθητε, Χριστὸν ἐνεδύσασθε. Οὐκ ἔνι Ἰουδαῖος οὐδὲ “Ελλην, οὐκ ἔνι δοῦλος οὐδὲ ἐλεύθερος, οὐκ ἔνι ἄρσεν καὶ θῆλυ· πάντες γὰρ ὑμεῖς εἴς ἔστε ἐν Χριστῷ Ἰησοῦ. Εἰ δὲ ὑμεῖς Χριστοῦ, ἄρα τοῦ Ἀβραὰμ σπέρμα ἔστε καὶ κατ’ ἐπαγγελίαν κληρονόμοι. Λέγω δέ, ἐφ’ ὅσον χρόνον ὁ κληρονόμος νήπιός ἔστιν, οὐδὲν διαφέρει δούλου, κύριος πάντων ὅν, ἀλλὰ ὑπὸ ἐπιτρόπους ἔστι καὶ οίκονόμους ἄχρι τῆς προθεσμίας τοῦ πατρός. Οὕτω καὶ ἡμεῖς, ὅτε ἥμεν νήπιοι, ὑπὸ τὰ στοιχεῖα τοῦ κόσμου ἥμεν δεδουλωμένοι· ὅτε δὲ ἥλθε τὸ πλήρωμα τοῦ χρόνου, ἐξαπέστειλεν ὁ Θεὸς τὸν υἱὸν αὐτοῦ, γενόμενον ἐκ γυναικός, γενόμενον ὑπὸ νόμον, ἵνα τοὺς ὑπὸ νόμον ἔξαγοράσῃ, ἵνα τὴν υἱοθεσίαν ἀπολάβωμεν.

**Άλληλούϊα. Ἡχος δ'.**

**Ὑπομένων ὑπέμεινα τὸν Κύριον.**

**Στίχ.** Καὶ ἔστησεν ἐπὶ πέτραν τοὺς  
πόδας μου.

**Σοφία.** Ὁρθοί, ἀκούσωμεν τοῦ ἀγίου  
Εὐαγγελίου.  
Εἰρήνη πᾶσι.

Καὶ τῷ Πνεύματί σου.  
**Ἐκ τοῦ κατὰ Μάρκον ἀγίου Εὐαγγελίου.**  
Πρόσχωμεν.

**Δόξα σοι, Κύριε, δόξα σοι.**

**Ἐκ τοῦ κατὰ Μάρκον, ε' 24 – 34.**

Τῷ καιρῷ ἐκείνῳ, ἡκολούθει τῷ Ἰησοῦ  
ὄχλος πολύς, καὶ συνέθλιβον αὐτόν. Καὶ  
γυνή τις οὗσα ἐν ῥύσει αἵματος ἔτη  
δώδεκα, καὶ πολλὰ παθοῦσα ὑπὸ πολλῶν  
ἰατρῶν καὶ δαπανήσασα τὰ παρ' ἐαυτῆς  
πάντα, καὶ μηδὲν ὠφεληθεῖσα, ἀλλὰ  
μᾶλλον εἰς τὸ χεῖρον ἐλθοῦσα, ἀκούσασα  
περὶ τοῦ Ἰησοῦ, ἐλθοῦσα ἐν τῷ ὄχλῳ  
ὅπισθεν ἥψατο τοῦ ἴματίου αὐτοῦ·  
ἔλεγεν γὰρ ἐν ἐαυτῇ ὅτι Ἐὰν ἄψωμαι κὰν  
τῶν ἴματίων αὐτοῦ, σωθήσομαι. καὶ  
εὔθέως ἐξηράνθη ἡ πηγὴ τοῦ αἵματος  
αὐτῆς, καὶ ἔγνω τῷ σώματι ὅτι ἵαται ἀπὸ  
τῆς μάστιγος. καὶ εὔθέως ὁ Ἰησοῦς  
ἐπιγνοὺς ἐν ἐαυτῷ τὴν ἐξ αὐτοῦ δύναμιν  
ἐξελθοῦσαν, ἐπιστραφεὶς ἐν τῷ ὄχλῳ  
ἔλεγε· Τίς μου ἥψατο τῶν ἴματίων; καὶ  
ἔλεγον αὐτῷ οἱ μαθηταὶ αὐτοῦ· Βλέπεις

τὸν ὄχλον συνθλίβοντά σε, καὶ λέγεις· τίς  
μου ἥψατο; καὶ περιεβλέπετο ἵδεῖν τὴν  
τοῦτο ποιήσασαν. ἡ δὲ γυνὴ φοβηθεῖσα  
καὶ τρέμουσα, εἰδυῖα ὁ γέγονεν ἐπ' αὐτῇ,  
ἥλθε καὶ προσέπεσεν αὐτῷ καὶ εἶπεν  
αὐτῷ πᾶσαν τὴν ἀλήθειαν. ὁ δὲ εἶπεν  
αὐτῇ· Θύγατερ, ἡ πίστις σου **σέσωκέ σε·**  
**Ὕπαγε εἰς εἱρήνην, καὶ ἔσθι ύγιης ἀπὸ**  
**τῆς μάστιγός σου.**

**Δόξα σοι, Κύριε, δόξα σοι.**

**Εἴπωμεν πάντες ἐξ ὅλης τῆς ψυχῆς καὶ ἐξ  
ὅλης τῆς διανοίας ἡμῶν εἴπωμεν.**

**Κύριε, ἐλέησον.**

Κύριε παντοκράτορ ὁ Θεός τῶν Πατέρων  
ἡμῶν, δεόμεθά σου, ἐπάκουουσον καὶ  
ἐλέησον.

**Κύριε, ἐλέησον.**

Ἐλέησον ἡμᾶς ὁ Θεὸς κατὰ τὸ μέγα ἐλεός  
σου, δεόμεθά σου, ἐπάκουουσον καὶ  
ἐλέησον.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

"Ετι δεόμεθα ὑπέρ τοῦ Πατρὸς ἡμῶν,  
Ἄρχιεπισκόπου (**τοῦ δεῖνος**).

**Κύριε, ἐλέησον. Κύριε, ἐλέησον.**

**Κύριε, ἐλέησον.**

"Ετι δεόμεθα ὑπέρ τῶν ἀδελφῶν ἡμῶν,  
τῶν Ἱερέων, Ἱερομονάχων, Ἱεροδιακόνων

καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπὲρ ἐλέους, ζωῆς, εἰρήνης,  
ύγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων τοῦ Θεοῦ, πάντων  
τῶν εὔσεβῶν καὶ ὁρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ **(πόλει)** ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἔκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπέρ τῶν καρποφορούντων  
καὶ καλλιεργούντων ἐν τῷ ἀγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπέρ τοῦ περιεστῶτος  
λαοῦ, τοῦ ἀπεκδεχομένου τὸ παρά σοῦ  
μέγα καὶ πλούσιον ἔλεος.

**Κύριε, ἐλέησον.**

"Οτι ἔλεήμων καὶ φιλάνθρωπος Θεὸς  
ύπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμην.**

"Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

**Εὔχαριστοῦμέν σοι, Κύριε, ὁ Θεός τῶν**  
δυνάμεων, τῷ καταξιώσαντι ἡμᾶς  
παραστῆναι καὶ νῦν τῷ ἄγιῳ σου  
θυσιαστηρίῳ καὶ προσπεσεῖν τοῖς  
οἰκτιρμοῖς σου ὑπὲρ τῶν ἡμετέρων  
ἀμαρτημάτων καὶ τῶν τοῦ λαοῦ  
ἀγνοημάτων. Πρόσδεξαι, ὁ Θεός, τὴν  
δέησιν ἡμῶν, ποίησον ἡμᾶς ἀξίους  
γενέσθαι τοῦ προσφέρειν σοι δεήσεις καὶ  
ἰκεσίας καὶ θυσίας ἀναιμάκτους ὑπὲρ  
παντός τοῦ λαοῦ σου, καὶ ικάνωσον  
ἡμᾶς, οὓς ἔθου εἰς τὴν διακονίαν σου  
ταύτην, ἐν τῇ δυνάμει τοῦ Πνεύματός  
σου τοῦ Ἅγιου, ἀκαταγνώστως καὶ  
ἀπροσκόπτως, ἐν καθαρῷ τῷ μαρτυρίῳ  
τῆς συνειδήσεως ἡμῶν, ἐπικαλεῖσθαι σε

ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἔλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

**“Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.**

**Κύριε, ἐλέησον.**

**Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Σοφία.**

Πάλιν καὶ πολλάκις σοι προσπίπτομεν καὶ  
σοῦ δεόμεθα, ἀγαθὲ καὶ φιλάνθρωπε,  
ὅπως, ἐπιβλέψας ἐπὶ τὴν δέησιν ἡμῶν,  
καθαρίσῃς ἡμῶν τὰς ψυχὰς καὶ τὰ  
σώματα ἀπὸ παντὸς μολυσμοῦ σαρκὸς  
καὶ πνεύματος, καὶ δώης ἡμῖν ἀνένοχον  
καὶ ἀκατάκριτον τὴν παράστασιν τοῦ  
ἀγίου σου θυσιαστηρίου. Χάρισαι δέ, ὁ  
Θεός, καὶ τοῖς συνευχομένοις ἡμῖν  
προκοπὴν βίου καὶ πίστεως καὶ  
συνέσεως πνευματικῆς, δὸς αὐτοῖς  
πάντοτε, μετὰ φόβου καὶ ἀγάπης  
λατρεύειν σοι, ἀνενόχως καὶ  
ἀκατακρίτως μετέχειν τῶν ἀγίων σου

μυστηρίων, καί τῆς ἐπουρανίου σου  
βασιλείας ἀξιωθῆναι.

“Οπως ὑπό τοῦ κράτους σου πάντοτε  
φυλαττόμενοι, σοὶ δόξαν  
ἀναπέμπωμεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμήν.

Οἱ τὰ Χερουβεὶμ μυστικῶς εἰκονίζοντες,  
καὶ τῇ ζωοποιῷ Τριάδι τὸν τρισάγιον  
ῦμνον προσάδοντες, πᾶσαν τὴν βιοτικὴν  
ἀποθώμεθα μέριμναν.

‘Ως τὸν βασιλέα τῶν ὅλων  
ὑποδεξόμενοι.

### Η Είσοδος των Τιμίων Δώρων.

Ταῖς ἀγγελικαῖς ἀοράτως  
δορυφορούμενον τάξεσιν. Ἄλληλούϊα.  
Ἄλληλούϊα. Ἄλληλούϊα.

Πληρώσωμεν τὴν δέησιν ἡμῶν τῷ Κυρίῳ.

**Κύριε, ἐλέησον.**

‘Υπέρ τῶν προτεθέντων τιμίων δώρων,  
τοῦ Κυρίου δεηθῶμεν.

**Κύριε, ἐλέησον.**

‘Υπέρ τοῦ ἀγίου οἴκου τούτου καὶ τῶν  
μετὰ πίστεως, εὐλαβείας καὶ φόβου

Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικήν καὶ ἀναμάρτητον, παρά τοῦ  
Κυρίου, αἰτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἰτησώμεθα.

**Παράσχου Κύριε**

Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἔκτελέσαι, παρά τοῦ  
Κυρίου αἰτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε.**

Κύριε ὁ Θεὸς ἡμῶν, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ ὑποδείξας  
ἡμῖν ὁδοὺς εἰς σωτηρίαν, ὁ χαρισάμενος  
ἡμῖν οὐρανίων μυστηρίων ἀποκάλυψιν,  
σὺ εἶ ὁ θέμενος ἡμᾶς εἰς τὴν διακονίαν  
ταύτην ἐν τῇ δυνάμει τοῦ Πνεύματός σου  
τοῦ Ἁγίου. Εύδόκησον δή, Κύριε, τοῦ  
γενέσθαι ἡμᾶς διακόνους τῆς καινῆς σου  
Διαθήκης, λειτουργοὺς τῶν ἀγίων σου  
Μυστηρίων, πρόσδεξαι ἡμᾶς  
προσεγγίζοντας τῷ ἀγίῳ σου  
θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον  
θυσίαν ὑπὲρ τῶν ἡμετέρων  
ἀμαρτημάτων, καὶ τῶν τοῦ λαοῦ  
ἀγνοημάτων, ἣν προσδεξάμενος εἰς τὸ  
ἄγιον, ὑπερουράνιον καὶ νοερόν σου

θυσιαστήριον είς ὄσμὴν εὔωδίας,  
 ἀντικατάπεμψον ἡμῖν τὴν χάριν τοῦ  
 Ἀγίου σου Πνεύματος. Ἐπίβλεψον ἐφ'  
 ἡμᾶς, ὁ Θεός, καὶ ἔπιδε ἐπὶ τὴν λατρείαν  
 ἡμῶν ταύτην, καὶ πρόσδεξαι αὐτήν, ὡς  
 προσεδέξω Ἀβελ τὰ δῶρα, Νῶε τὰς  
 θυσίας, Ἀβραὰμ τὰς ὄλοκαρπώσεις,  
 Μωϋσέως καὶ Ἀαρὼν τὰς Ἱερωσύνας,  
 Σαμουὴλ τὰς εἰρηνικάς. Ὡς προσεδέξω ἐκ  
 τῶν ἀγίων σου Ἀποστόλων τὴν ἀληθινὴν  
 ταύτην λατρείαν, οὕτω καὶ ἐκ τῶν χειρῶν  
 ἡμῶν τῶν ἀμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἀγίῳ σου θυσιαστηρίῳ,  
 εὕρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διά τῶν οἰκτιρμῶν τοῦ μονογενοῦς σου  
 Γενεῦ, μεθ' οὗ εὐλογητὸς εἶ, σὺν τῷ  
 Παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

Ἄμήν.

**+ Εἰρήνη πᾶσι.  
 Καὶ τῷ πνεύματί σου.**

**Άγαπήσωμεν ἀλλήλους, ἵνα ἐν ὁμονοίᾳ  
όμοιογήσωμεν.**

**Πατέρα, Υἱὸν καὶ Ἀγιον Πνεῦμα, Τριάδα  
όμοούσιον καὶ ἀχώριστον.**

**ή**

**Άγαπήσω σε, Κύριε, ἡ ἰσχύς μου, Κύριος  
στερέωμά μου, καὶ καταφυγή μου, καὶ  
ρύστης μου.**

**Τὰς Θύρας, τὰς Θύρας. Ἐν σοφίᾳ  
πρόσχωμεν.**

- Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὄρατῶν τε πάντων καὶ ἀօράτων.
- Καὶ εἰς ἔνα Κύριον Ἰησοῦν Χριστόν,  
τὸν Υἱόν τοῦ Θεοῦ τὸν Μονογενῆ, τὸν ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὄμοούσιον τῷ Πατρί, δι' οὗ  
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἅγίου καὶ Μαρίας τῆς  
Παρθένου καὶ ἐνανθρωπήσαντα.
- Σταυρωθέντα τε ὑπὲρ ἡμῶν ἐπὶ<sup>1</sup>  
Ποντίου Πιλάτου καὶ παθόντα καὶ  
ταφέντα.

- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρός.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἀγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διά τῶν Προφητῶν.
- Εἰς Μίαν, Ἅγιαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἐν Βάπτισμα εἰς ἄφεσιν ἀμαρτιῶν.
- Προσδοκῶ ἀνάστασιν νεκρῶν.
- Καὶ ζωήν τοῦ μέλλοντος αἰώνος.
- Ἄμήν.

**Στῶμεν καλῶς, στῶμεν μετὰ φόβου,  
πρόσχωμεν, τὴν ἀγίαν ἀναφοράν, ἐν  
εἰρήνῃ προσφέρειν.**

**”Ελεον εἰρήνης, θυσίαν αἰνέσεως.**  
**Ἡ χάρις τοῦ Κυρίου ἡμῶν Ἰησοῦ Χριστοῦ  
καὶ ἡ ἀγάπη τοῦ Θεοῦ καὶ Πατρὸς καὶ ἡ  
κοινωνία τοῦ Ἅγιου Πνεύματος εἴη μετὰ  
πάντων ὑμῶν.**

**Καὶ μετά τοῦ πνεύματός σου.**

”Ανω σχῶμεν τὰς καρδίας.  
 ”Έχομεν πρὸς τὸν Κύριον.  
 Εὐχαριστήσωμεν τῷ Κυρίῳ.  
 ”Ἄξιον καὶ δίκαιόν ἐστι.

Τὸν ἐπινίκιον ὑμνον ἄδοντα, βοῶντα,  
 κεκραγότα, καὶ λέγοντα,

”Ἄγιος, ἄγιος, ἄγιος, Κύριος Σαβαώθ,  
 Πλήρης, ὁ οὐρανὸς καὶ ἡ γῆ τῆς δόξης  
 σου. Ωσαννὰ ἐν τοῖς ὑψίστοις,  
 εὐλογημένος ὁ ἐρχόμενος ἐν ὀνόματι  
 Κυρίου. Ωσαννὰ ὁ ἐν τοῖς ὑψίστοις.

”Εδωκε τοῖς ἀγίοις αὐτοῦ Μαθηταῖς καὶ  
 Ἀποστόλοις, εἰπών· Λάβετε, φάγετε.  
 τοῦτό μού ἔστι τὸ Σῶμα, τὸ ὑπὲρ ὑμῶν  
 κλώμενον εἰς ἄφεσιν ἀμαρτιῶν.

΄Αμήν.

”Εδωκε τοῖς ἀγίοις αὐτοῦ Μαθηταῖς καὶ  
 Ἀποστόλοις, εἰπών· Πίετε ἐξ αὐτοῦ  
 πάντες. Τοῦτό ἔστι τὸ Αἷμα μου, το τῆς  
 Καινῆς Διαθήκης, τὸ ὑπὲρ ἡμῶν καὶ  
 πολλῶν ἐκχυνόμενον εἰς ἄφεσιν  
 ἀμαρτιῶν.

΄Αμήν.

Τοῦτο ποιεῖτε εἰς τὴν ἐμὴν ἀνάμνησιν·  
 ὁσάκις γὰρ ἂν ἐσθίητε τὸν Ἀρτὸν τοῦτον,  
 καὶ τὸ Ποτήριον τοῦτο πίνητε, τὸν ἐμὸν  
 θάνατον καταγγέλλετε, τὴν ἐμὴν  
 Ἀνάστασιν ὁμολογεῖτε. Μεμνημένοι οὖν,  
 Δέσποτα, καὶ ἡμεῖς τῶν σωτηρίων αὐτοῦ  
 Παθημάτων, τοῦ ζωοποιοῦ Σταυροῦ, τῆς  
 τριημέρου Ταφῆς, τῆς ἐκ νεκρῶν  
 Ἀναστάσεως, τῆς εἰς οὐρανοὺς Ἀνόδου,  
 τῆς ἐκ δεξιῶν σοῦ τοῦ Θεοῦ καὶ Πατρὸς  
 Καθέδρας, καὶ τῆς ἐνδόξου καὶ φοβερᾶς  
 δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
 κατὰ πάντα, καὶ διὰ πάντα.**

**Σὲ ύμνοῦμεν, σὲ εὔλογοῦμεν, σοὶ  
 εύχαριστοῦμεν, Κύριε, καὶ δεόμεθά  
 σου, ὁ Θεὸς ἡμῶν.**

**Εἰς τό, Ἐξαιρέτως ᾧχος δ'.**  
**Στίχ.** "Αγγελοι τήν Εἴσοδον τῆς  
 Παρθένου ὄρῶντες ἔξεπλήττοντο, πῶς ἡ  
 Παρθένος εἰσῆλθεν εἰς τά "Αγια τῶν  
 Ἀγίων.  
**Ο Είρμὸς.**

**Ως ἐμψύχῳ Θεῷ κιβωτῷ, ψαυέτω  
 μηδαμῶς χεὶρ ἀμυήτων' χείλη δὲ  
 πιστῶν, τῇ Θεοτόκῳ ἀσιγήτως, φωνὴν  
 τοῦ Ἀγγέλου ἀναμέλποντα, ἐν**

**ἀγαλλιάσει βοάτω' "Οντως ἀνωτέρα  
πάντων, ὑπάρχεις Παρθένε ἀγνή.**

'Ἐν πρώτοις, μνήσθητι, Κύριε, τοῦ  
Ἀρχιεπισκόπου ἡμῶν, ὃν χάρισαι ταῖς  
ἀγίαις σου Ἐκκλησίαις ἐν εἰρήνῃ, σῶον,  
ἔντιμον, ὑγιᾶ, μακροημερεύοντα, καὶ  
όρθιτομοῦντα τὸν λόγον τῆς σῆς  
ἀληθείας.

Καὶ ᾧν ἔκαστος κατὰ διάνοιαν ἔχει, καὶ  
πάντων καὶ πασῶν.

**Καὶ πάντων καὶ πασῶν.**

Μέγα τὸ ὄνομα τῆς Ἁγίας Τριάδος,  
πάντοτε, νῦν καὶ ἀεὶ καὶ εἰς τοὺς αἰῶνας  
τῶν αἰώνων.

**Ἄμήν.**

Μνήσθητι, Κύριε, πάσης Ἐπισκοπῆς  
Ὀρθοδόξων, τῶν ὄρθιτομοῦντων τὸν  
λόγον τῆς σῆς ἀληθείας. Μνήσθητι,  
Κύριε, κατὰ τὸ πλῆθος τῶν οἰκτιρμῶν  
σου, καὶ τῆς ἐμῆς ἀναξιότητος,  
συγχώρησόν μοι πᾶν πλημμέλημα  
ἐκούσιόν τε καὶ ἀκούσιον, καὶ μὴ διὰ τὰς  
ἐμὰς ἀμαρτίας κωλύσῃς τὴν χάριν τοῦ  
Ἅγιου σου Πνεύματος ἀπὸ τῶν  
προκειμένων Δώρων. Μνήσθητι, Κύριε,  
τοῦ Πρεσβυτερίου, τῆς ἐν Χριστῷ  
Διακονίας, καὶ παντὸς ἱερατικοῦ  
Τάγματος, καὶ μηδένα ἡμῶν καταισχύνης  
τῶν κυκλούντων τὸ ἄγιόν σου  
Θυσιαστήριον. Ἐπίσκεψαι ἡμᾶς ἐν τῇ

χρηστότητί σου, Κύριε, ἐπιφάνηθι ἡμῖν ἐν τοῖς πλουσίοις σου οἰκτιρμοῖς, εύκράτους καὶ ἐπωφελεῖς τοὺς ἀέρας ἡμῖν χάρισαι,  
 ὅμβρους εἰρηνικοὺς τῇ γῇ πρὸς  
 καρποφορίαν δώρησαι. Εὐλόγησον τὸν  
 στέφανον τοῦ ἐνιαυτοῦ τῆς χρηστότητός  
 σου, παῦσον τὰ σχίσματα τῶν Ἐκκλησιῶν,  
 σβέσον τὰ φρυάγματα τῶν ἔθνῶν, τὰς  
 τῶν αἱρέσεων ἐπαναστάσεις ταχέως  
 κατάλυσον, τῇ δυνάμει τοῦ Ἅγιου σου  
 Πνεύματος. Πάντας ἡμᾶς πρόσδεξαι εἰς  
 τὴν βασιλείαν σου, υἱούς φωτὸς καὶ  
 υἱοὺς ἡμέρας ἀναδείξας, τὴν σὴν  
 εἰρήνην, καὶ τὴν σὴν ἀγάπην χάρισαι  
 ἡμῖν, Κύριε ὁ Θεὸς ἡμῶν· πάντα γὰρ  
 ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ  
 καρδίᾳ, δοξάζειν καὶ ἀνυμνεῖν τὸ  
 πάντιμον καὶ μεγαλοπρεπὲς ὄνομά σου,  
 τοῦ Πατρὸς καὶ τοῦ Υἱοῦ καὶ τοῦ Ἅγιου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

### Ἄμήν.

Καὶ ἔσται τὰ ἐλέη τοῦ μεγάλου Θεοῦ καὶ  
 Σωτῆρος ἡμῶν Ἰησοῦ Χριστοῦ, μετὰ  
 πάντων ὑμῶν.

**Καὶ μετά τοῦ πνεύματός σου.**

Πάντων τῶν ἀγίων μνημονεύσαντες, ἔτι  
 καὶ ἔτι ἐν εἰρήνῃ τοῦ Κυρίου δεηθῶμεν.

**Κύριε, ἐλέησον.**

Ύπέρ τῶν προσκομισθέντων καὶ  
ἀγιασθέντων τιμίων δώρων, τοῦ Κυρίου  
δεηθῶμεν.

**Κύριε, ἐλέησον.**

Οπως ὁ φιλάνθρωπος Θεὸς ἡμῶν, ὁ  
προσδεξάμενος αὐτὰ εἰς τὸ ἅγιον καὶ  
ύπερουράνιον καὶ νοερὸν αὐτοῦ  
θυσιαστήριον εἰς ὄσμὴν εύωδίας  
πνευματικῆς, ἀντικαταπέμψη ἡμῖν τὴν  
θείαν Χάριν καὶ τὴν δωρεάν τοῦ Ἅγιου  
Πνεύματος δεηθῶμεν.

**Κύριε, ἐλέησον.**

Ύπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἴτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν **Παράσχου Κύριε**  
Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἴτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

### **Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἰτησώμεθα.

### **Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τὴν ἐνότητα τῆς πίστεως καὶ τὴν  
κοινωνίαν τοῦ Ἅγιου Πνεύματος  
αἰτησάμενοι, ἔαυτοὺς καὶ ἄλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε**

‘Ο Θεὸς ἡμῶν, ὁ Θεὸς τοῦ σώζειν, σὺ  
ἡμᾶς δίδαξον εὐχαριστεῖν σοι ἀξίως ὑπὲρ  
τῶν εὔεργεσιῶν σου, ὃν ἐποίησας, καὶ  
ποιεῖς μεθ' ἡμῶν. Σύ, ὁ Θεὸς ἡμῶν, ὁ  
προσδεξόμενος τὰ Δῶρα ταῦτα,  
καθάρισον ἡμᾶς ἀπὸ παντὸς μολυσμοῦ  
σαρκὸς καὶ πνεύματος, καὶ δίδαξον  
ἐπιτελεῖν ἀγιωσύνην ἐν φόβῳ σου, ἵνα ἐν  
καθαρῷ τῷ μαρτυρίῳ τῆς συνειδήσεως  
ἡμῶν, ὑποδεχόμενοι τὴν μερίδα τῶν  
ἀγιασμάτων σου, ἐνωθῶμεν τῷ ἀγίῳ

Σώματι καὶ Αἷματι τοῦ Χριστοῦ σου. Καὶ  
ύποδεξάμενοι αὐτὰ ἀξίως, σχῶμεν τὸν  
Χριστόν, κατοικοῦντα ἐν ταῖς καρδίαις  
ἡμῶν, καὶ γενώμεθα ναὸς τοῦ Ἅγίου σου  
Πνεύματος. Ναί, ὁ Θεὸς ἡμῶν, καὶ  
μηδένα ἡμῶν ἔνοχον ποιήσης τῶν  
φρικτῶν σου τούτων καὶ ἐπουρανίων  
Μυστηρίων, μηδὲ ἀσθενῆ ψυχῇ καὶ  
σώματι, ἐκ τοῦ ἀναξίως αὐτῶν  
μεταλαμβάνειν, ἀλλὰ δὸς ἡμῖν μέχρι τῆς  
ἐσχάτης ἡμῶν ἀναπνοῆς, ἀξίως  
ὑποδέχεσθαι τὴν μερίδα τῶν  
ἀγιασμάτων σου, εἰς ἐφόδιον ζωῆς  
αἰώνιου, εἰς ἀπολογίαν εὔπρόσδεκτον,  
τὴν ἐπὶ τοῦ φοβεροῦ βήματος τοῦ  
Χριστοῦ σου, ὅπως ἂν καὶ ἡμεῖς μετὰ  
πάντων τῶν Ἅγιων, τῶν ἀπ' αἰῶνός σοι  
εὔαρεστησάντων, γενώμεθα μέτοχοι τῶν  
αἰώνιων σου ἀγαθῶν, ὃν ἡτοίμασας τοῖς  
ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
παρρησίας, ἀκατακρίτως, τολμᾶν  
ἐπικαλεῖσθαι σὲ τὸν ἐπουράνιον Θεὸν  
Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
Βασιλεία σου, γενηθήτω τὸ θέλημά σου,  
ώς ἐν οὐρανῷ καὶ ἐπὶ τῆς γῆς.**

Τὸν ἄρτον ἡμῶν τὸν ἐπιούσιον δὸς ἡμῖν  
σήμερον, καὶ ἄφες ἡμῖν τὰ ὄφειλήματα  
ἡμῶν, ώς καὶ ἡμεῖς ἀφίεμεν τοῖς  
ἀφειλέταις ἡμῶν.

Καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπό τοῦ πονηροῦ.

“Οτι σοῦ ἔστιν ἡ Βασιλεία καὶ ἡ δύναμις  
καὶ ἡ δόξα, τοῦ Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Άμήν.**

**+ Εἰρήνη πᾶσι.**  
**Καὶ τῷ πνεύματί σου.**  
**Τὰς κεφαλὰς ἡμῶν τῷ Κυρίῳ κλίνωμεν.**  
**Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
καὶ Θεὸς πάσης παρακλήσεως, τοὺς  
ὑποκεκλικότας σοι τὰς ἑαυτῶν κεφαλὰς  
εὐλόγησον, ἀγίασον, φρούρησον,  
όχυρωσον, ἐνδυνάμωσον, ἀπὸ παντὸς  
ἔργου πονηροῦ ἀπόστησον, παντὶ δὲ  
ἔργῳ ἀγαθῷ σύναψον, καὶ καταξίωσον  
ἀκατακρίτως μετασχεῖν τῶν ἀχράντων  
σου τούτων καὶ ζωοποιῶν Μυστηρίων,  
εἰς ἄφεσιν ἀμαρτιῶν, εἰς Πνεύματος  
Ἄγιου κοινωνίαν.

Χάριτι καὶ οἰκτιρμοῖς καὶ φιλανθρωπίᾳ  
 τοῦ μονογενοῦς σου Υἱοῦ, μεθ' οὗ  
 εὐλογητὸς εἶ, σὺν τῷ παναγίῳ καὶ  
 ἀγαθῷ καὶ ζωοποιῷ σου Πνεύματι, νῦν  
 καὶ ἀεὶ καὶ εἰς τοὺς αἰῶνας τῶν αἰώνων.

**Άμήν.**

Πρόσχες, Κύριε Ἰησοῦ Χριστέ, ὁ Θεὸς  
 ἡμῶν, ἐξ ἀγίου κατοικητηρίου σου, καὶ  
 ἀπὸ θρόνου δόξης τῆς βασιλείας σου, καὶ  
 ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ<sup>1</sup>  
 συγκαθήμενος καὶ ὡδε ἡμῖν ἀοράτως  
 συνών, καὶ καταξίωσον τῇ κραταιᾷ σου  
 χειρὶ μεταδοῦναι ἡμῖν τοῦ ἀχράντου  
 Σώματός σου, καὶ τοῦ τιμίου Αἵματος, καὶ  
 δι' ἡμῶν παντὶ τῷ Λαῷ.

**Ο Θεὸς ἱλάσθητί μοι τῷ ἀμαρτωλῷ καὶ  
 ἐλέησον με. (3).**

**Πρόσχωμεν  
 Τὰ Ἅγια τοῖς Ἅγιοις.**

**Εἶς ἅγιος, εἶς Κύριος, Ἰησοῦς Χριστός, εἰς  
 δόξαν Θεοῦ Πατρός. Άμήν.**

**Κοινωνικόν ἕχος πλ. δ'**  
**Ποτήριον σωτηρίου λήψομαι καὶ τὸ  
 ὄνομα Κυρίου ἐπικαλέσομαι.  
 Άλληλούϊα.**

**Μετὰ φόβου Θεοῦ, πίστεως καὶ ἀγάπης  
 προσέλθετε.**

**Μεταλαμβάνει ὁ δοῦλος τοῦ Θεοῦ —  
σῶμα καὶ αἷμα Χριστοῦ εἰς ἄφεσιν  
ἀμαρτιῶν καὶ ζωὴν αἰώνιων.**

**Ἄμήν.**

**Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.**

### **ῆχος β'**

**Εἴδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὕρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.**

**Αμήν, αμήν, αμήν, εις ἄφεσιν αμαρτιών  
καὶ εις ζωὴν αιώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ανυμνήσωμεν τήν  
δόξαν Σου, ὅτι ἡξίωσας ἡμᾶς τῶν ἀγίων  
σου μετασχεῖν μυστηρίων, τήρησον ἡμᾶς  
ἐν τῷ σῷ ἀγιασμῷ, ὅλην τήν ἡμέραν  
μελετᾶν τήν δικαιοσύνην Σου.  
Ἄλληλουΐα, Ἄλληλουΐα, Ἄλληλουΐα.**

**Εἴη τὸ ὄνομα Κυρίου εὐλογημένον ἀπὸ  
τοῦ νῦν, καὶ ἕως τοῦ αἰῶνος (**ἐκ γ'**).**

**Ἀπόλυσις.**

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
 ταῖς πρεσβείαις τῆς παναχράντου καὶ  
 παναμώμου ἀγίας Αὐτοῦ μητρός,  
 δυνάμει τοῦ τιμίου καὶ ζωοποιοῦ  
 Σταυροῦ, προστασίαις τῶν τιμίων  
 ἐπουρανίων Δυνάμεων ἀσωμάτων,  
 ἵκεσίαις τοῦ τιμίου, ἐνδόξου, προφήτου  
 Προδρόμου καὶ Βαπτιστοῦ Ἰωάννου, τῶν  
 ἀγίων, ἐνδόξων καὶ πανευφήμων  
 Ἀποστόλων, τῶν ἀγίων ἐνδόξων καὶ  
 καλλινίκων Μαρτύρων, τῶν ὄσιων καὶ  
 θεοφόρων Πατέρων ἡμῶν, τῶν ἀγίων καὶ  
 δικαίων θεοπατόρων Ἰωακεὶμ καὶ Ἀννης,  
 καὶ πάντων τῶν Ἅγιων, ἐλεήσαι καὶ  
 σώσαι ἡμᾶς, ὡς ἀγαθὸς καὶ  
 φιλάνθρωπος καὶ ἐλεήμων Θεός.

καὶ σώσαι ἡμᾶς, ὡς ἀγαθὸς καὶ  
 φιλάνθρωπος.

**Δι'** εὔχῶν τῶν ἀγίων Πατέρων ἡμῶν,  
 Κύριε Ἰησοῦ Χριστέ, ὁ Θεὸς ἡμῶν,  
 ἐλέησον καὶ σῶσον ἡμᾶς.

**Ἄμην.**